



ଓଡ଼ିଶା ରାଜ୍ୟ ଯୁବ ନୀତି- ୨୦୧୩

୧. ଭୂମିକା

୧) ଯୁବବର୍ଗର ସଂଖ୍ୟା (୧୩-୩୫ ବର୍ଷ ମଧ୍ୟରେ) ରାଜ୍ୟ ଜନସଂଖ୍ୟାର ପ୍ରାୟ ବୟାଳିଖ ପ୍ରତିଶତ । ତେଣୁ ରାଜ୍ୟର ଉନ୍ନତି ଓ ବିକାଶଧାରାରେ ଯୁବଶକ୍ତିର ଭୂମିକାକୁ ସ୍ୱୀକୃତି ପ୍ରଦାନ, ଯୁବବର୍ଗକୁ ସାମାଜିକ, ଅର୍ଥନୈତିକ, ସାଂସ୍କୃତିକ ଏବଂ ରାଜନୈତିକ ମୁଖ୍ୟ ଧାରାରେ ସାମିଲ କରି ସେମାନଙ୍କର ଆବଶ୍ୟକତା ଏବଂ ଆକାଂକ୍ଷାର ସଫଳ ରୂପାୟନ କରିବା ହେଉଛି ଓଡ଼ିଶା ରାଜ୍ୟ ଯୁବ ନୀତିର ଆଭିମୁଖ୍ୟ ।

୨) ଜନସଂଖ୍ୟାଜନିତ ସୁଯୋଗ ପ୍ରାପ୍ତି ନିମନ୍ତେ ଯୁବଶକ୍ତି ଉପରେ ଧ୍ୟାନ ଦେବା ଏକାନ୍ତ ଆବଶ୍ୟକ । ତେଣୁ ସାମଗ୍ରିକ ଓ ବହୁମୁଖୀ ଉନ୍ନୟନ ବ୍ୟବସ୍ଥାଗୁଡ଼ିକ ଯୁବବର୍ଗକୁ ରାଜ୍ୟ ଓ ଜାତୀୟସ୍ତରୀୟ ଉଦ୍ୟମରେ ଘନିଷ୍ଠ ଭାବେ ସଂଶ୍ଳିଷ୍ଟ ହେବା ପାଇଁ ପ୍ରେରଣା ଦେବ ଓ ରହିଥିବା ଆହ୍ୱାନଗୁଡ଼ିକୁ ଗଣତାନ୍ତ୍ରିକ ତଥା ସାମ୍ପ୍ରଦାୟିକ ବ୍ୟବସ୍ଥା ମାଧ୍ୟମରେ ଅତିକ୍ରମ କରିହେବ ।

୩) ଓଡ଼ିଶା ରାଜ୍ୟ ଯୁବନୀତି ୨୦୧୩ ଏକ ବିସ୍ତୃତ ପରାମର୍ଶ ସମ୍ବଳିତ ଓ ପୁନଃପୌନିକ ପ୍ରକ୍ରିୟାର ପରିଣାମ, ଏକ ପଥପ୍ରଦର୍ଶକ ଯାହା ଦ୍ୱାରା ରାଜ୍ୟ ସରକାର, ଉଚ୍ଚ ବର୍ଗର ସମାଜ, ସ୍ୱେଚ୍ଛାସେବୀ ସଂଗଠନ, ଉନ୍ନୟନ ଅଂଶୀଦାର ଏବଂ କର୍ପୋରେଟ୍ କ୍ଷେତ୍ର ତଥା ସାମାଜିକ ସଂସ୍ଥାଗୁଡ଼ିକରେ ଭାଗିଦାରୀରେ ଯୁବ-ସଂପ୍ରଦାୟକୁ ଏକ ବିସ୍ତୃତ ସୁଯୋଗର ପରିସର ଯୋଗାଇ ପାରିବେ । କାର୍ଯ୍ୟଧାରାର ପୁନର୍ଗଠନ ଓ ପ୍ରକ୍ରିୟାର ବିନ୍ୟାସ ଦ୍ୱାରା ପ୍ରତ୍ୟେକ ଯୁବ ବ୍ୟକ୍ତିକୁ ତାଙ୍କ ପୂର୍ଣ୍ଣ ସାମର୍ଥ୍ୟର ଅନୁଭବୀକରଣରେ ସକ୍ଷମ କରିବା, ସଶକ୍ତ କରିବା ଓ ଜୀବନର ବିଭିନ୍ନ କ୍ଷେତ୍ରରେ ସକାରାତ୍ମକ ଅବଦାନ ନିମନ୍ତେ ନିୟୋଜିତ କରିବା ହେଉଛି ଆଜିର ଆହ୍ୱାନ ।

୨. ଯୁବନୀତିର ଯୌକ୍ତିକତା

ସହନଶୀଳତାର ଦୀର୍ଘ ପରମ୍ପରା, ଶାନ୍ତିପୂର୍ଣ୍ଣ ସହାବସ୍ଥାନ, ବିବିଧତା ପାଇଁ ସମ୍ମାନ ଏବଂ ଉତ୍ତର ଅନୁଧ୍ୟାବନ ହେଉଛି ଓଡ଼ିଆ ସଂସ୍କୃତିର ବୈଶିଷ୍ଟ୍ୟ । ଏହି ମୂଲ୍ୟବୋଧ ଭିତ୍ତିରେ ଏକ ସୁସଂହତ, ମାନବିକ, ସାମାଜିକ, ଅର୍ଥନୈତିକ ଶୃଙ୍ଖଳାଆଧାରିତ ସାମାଜିକ ପୁଞ୍ଜି ସୃଷ୍ଟି କରିବା ଏହି ଯୁବନୀତିର ଲକ୍ଷ୍ୟ ।

ନୀତିର ଯୌକ୍ତିକତା ହେଉଛି -

୧) ଏକ ପରିପୂର୍ଣ୍ଣ ଓ ସମୃଦ୍ଧ ଓଡ଼ିଶା ଗଠନ ନିମନ୍ତେ ଯୁବଶକ୍ତିରେ ସାମର୍ଥ୍ୟ, ନିୟୋଜନ ଓ ସଶକ୍ତିକରଣକୁ କେନ୍ଦ୍ରୀଭୂତ କରିବା ପାଇଁ ଜନସଂଖ୍ୟାଗତ ସନ୍ଧିକଳ ଏକ ପୁଞ୍ଜି ଭାବେ ରାଜ୍ୟକୁ ସୁଯୋଗର ଏକ ଐତିହାସିକ ଗବାକ୍ଷ ପ୍ରଦାନ କରିଛି ।

୨) ରାଜ୍ୟ ସରକାରଙ୍କ ବିଭିନ୍ନ ବିଭାଗର ପ୍ରାରମ୍ଭିକ ଉଦ୍ୟମକୁ ଗଢ଼ିତୋଳିବା ନିମନ୍ତେ ପଥ ପ୍ରଦର୍ଶନ, ଯୁବଶକ୍ତିର ବିକାଶ, ଯୁବଶକ୍ତିର ଅଂଶ ଗ୍ରହଣ ସହିତ ବିଭେଦ ଦୂରୀକରଣ, ପ୍ରତିଷ୍ଠିତ ପଦକ୍ଷେପ ମାଧ୍ୟମରେ ଫଳପ୍ରସୂତାର ବିଶେଷ ଅଭିବୃଦ୍ଧି ହାସଲ କରିବାର ପ୍ରଚେଷ୍ଟା ।



୩) ଉପଯୁକ୍ତ କାର୍ଯ୍ୟକ୍ରମ ଏବଂ ଯୁବଶକ୍ତିର ବିଚାରଣୀଳ ଅଭିନିବେଶ, ଉପଗୋଷ୍ଠୀ ଓ ଗୁରୁତ୍ୱପୂର୍ଣ୍ଣ କ୍ଷେତ୍ରରେ ସେମାନଙ୍କର ଆବଶ୍ୟକତା ନିମନ୍ତେ ସୁଯୋଗର ବ୍ୟାପ୍ତି ଓ ପ୍ରସାର ।

୪) ଯୁବକମାନଙ୍କ ଭିତରେ ବିବିଧତାର ସ୍ୱୀକୃତି ଏବଂ ପୂର୍ବପ୍ରସ୍ତୁତ ନୀତି ଓ କାର୍ଯ୍ୟସୂଚୀର ସଫଳ ରୂପାୟନ ।

୩. ଯୁବଗୋଷ୍ଠୀର ସଂଜ୍ଞା

ଓଡ଼ିଶା ରାଜ୍ୟ ଯୁବନୀତି - ୨୦୧୩ ର ଲକ୍ଷ୍ୟ ହେଉଛି ବୟସ ବନ୍ଧନୀ (୧୩ ରୁ ୩୫ ବର୍ଷ) ସ୍ଥୂଳତଃ, ତିନୋଟି ଉପଗୋଷ୍ଠୀର ସଶକ୍ତିକରଣ କରିବା । ଏହି ତିନୋଟି ଉପଗୋଷ୍ଠୀ ନିମ୍ନରେ ଦର୍ଶାଯାଇଛି:-

୧) ପ୍ରଥମ ଉପଗୋଷ୍ଠୀ (୧୩ ରୁ ୧୯ ବର୍ଷ) ବୟଃପ୍ରାପ୍ତମାନଙ୍କର ଆବଶ୍ୟକତା ଓ ବିଷୟ ଅନ୍ୟ ଉପଗୋଷ୍ଠୀଠାରୁ ଭିନ୍ନ, କାରଣ ଏଇ ବୟସରେ ସେମାନେ ବାଲ୍ୟାବସ୍ଥାରୁ ପ୍ରାକ୍-ଯୌବନରେ ପଦାର୍ପଣ କରିଥାନ୍ତି ।

୨) ଦ୍ୱିତୀୟ ଉପଗୋଷ୍ଠୀ (୨୦ ରୁ ୨୫ ବର୍ଷ) ଯେଉଁମାନେ ଶିକ୍ଷା ପ୍ରକ୍ରିୟାର ଶେଷ ଭାଗରେ ଥାଆନ୍ତି କିମ୍ବା ଶିକ୍ଷା ବ୍ୟବସ୍ଥାର ବାହାରେ ଥାଆନ୍ତି କିମ୍ବା ଅଣଦେୟ କାର୍ଯ୍ୟ କିମ୍ବା ଦେୟକାର୍ଯ୍ୟ, ଗୃହକାର୍ଯ୍ୟ କିମ୍ବା ନିର୍ଦ୍ଦିଷ୍ଟ ସଂସ୍ଥା ପାଇଁ କାର୍ଯ୍ୟରେ ନିୟୋଜିତ ଥାଆନ୍ତି ।

୩) ତୃତୀୟ ଉପଗୋଷ୍ଠୀରେ (୨୬ ରୁ ୩୫ ବର୍ଷ) ଯୁବକ ଓ ଯୁବତୀ ଅନ୍ତର୍ଗତ । ସେମାନେ ଜୀବନଯାପନ କ୍ଷେତ୍ରରେ ବ୍ୟବସ୍ଥିତ ହୋଇସାରିଥାନ୍ତି । ଏହି ଗୋଷ୍ଠୀରେ କେତେକଙ୍କ ନିର୍ଦ୍ଦିଷ୍ଟ ଆଭିମୁଖ୍ୟ କିମ୍ବା ଜୀବିକା ନିର୍ବାହର ସୁଯୋଗ ନ ଥାଏ ।

୪. ପରିକଳ୍ପନା

ଓଡ଼ିଶାର ଯୁବକମାନେ ପୂର୍ଣ୍ଣକ୍ଷମ ହେବେ ଓ ପ୍ରୋତ୍ସାହନ ମାଧ୍ୟମରେ ନିୟୋଜିତ ହୋଇ ସେମାନଙ୍କର ଅନ୍ତର୍ନିହିତ ଶକ୍ତିର ପୂର୍ଣ୍ଣ ବିନିଯୋଗ କରିବାକୁ ସକ୍ଷମ ହେବେ । ସେମାନେ ସୁସ୍ଥ ଜୀବନ ଧାରଣ, ଶିକ୍ଷାର ସୁଦୂରପ୍ରସାରୀ ଫଳପ୍ରସୂ ଜୀବିକା ନିର୍ବାହ ଉପାୟ ଆହରଣ, ଗୋଷ୍ଠୀ କାର୍ଯ୍ୟରେ ଅଂଶ ଗ୍ରହଣ, ରାଜ୍ୟର ଅଭିବୃଦ୍ଧି ଓ ଉନ୍ନୟନରେ ସେମାନଙ୍କର ଅବଦାନ ଦେଇ ନିଜର ଭବିଷ୍ୟତ ଗଢ଼ିତୋଳିବେ ।

୫. ଲକ୍ଷ୍ୟ

ଏକ କାର୍ଯ୍ୟକ୍ଷମ ପରିବେଶ ସୃଷ୍ଟି ଯାହା ଯୁବଶକ୍ତିର ବିବିଧତା, ବହୁବିଧ ଆବଶ୍ୟକତା ଓ ଆକାଂକ୍ଷାକୁ ସ୍ୱୀକୃତି ଦେବା ସହ ସେମାନଙ୍କର ମୌଳିକ ଅଧିକାର ଆହରଣ ନିମନ୍ତେ ବିଭିନ୍ନ ପ୍ରକ୍ରିୟା, ସଂସାଧନ ପ୍ରଣାଳୀ ଓ ଢାଞ୍ଚା ସ୍ଥିର କରି ଏବଂ ପରିପୂର୍ଣ୍ଣ ଜୀବନଯାପନ ପାଇଁ ସେମାନଙ୍କ ଅନ୍ତଃଶକ୍ତିର ବିକାଶ ଏବଂ ରାଜ୍ୟର ଉନ୍ନତିରେ ସେମାନଙ୍କର ସକ୍ରିୟ ଭାଗୀଦାରୀ ସାବ୍ୟସ୍ତ କରିବ ।

୬. ଉଦ୍ଦେଶ୍ୟ

୧) ଯଥାଯୋଗ୍ୟ ସରକାରୀ ନୀତି ଓ କାର୍ଯ୍ୟକ୍ରମ ମାଧ୍ୟମରେ ହସ୍ତକ୍ଷେପ କରି ଯୁବଶକ୍ତିକୁ ମୁଖ୍ୟସ୍ରୋତରେ ସାମିଲ କରିବା ସହ ଉପଗୋଷ୍ଠୀର ସ୍ୱତନ୍ତ୍ର ଆବଶ୍ୟକତାକୁ ସ୍ୱୀକୃତି ପ୍ରଦାନ ।

୨) ସରକାରଙ୍କ ଦ୍ୱାରା ସବୁ ସ୍ତରରେ ଆନୁଷ୍ଠାନିକ ସାଧନ ଓ ବ୍ୟବସ୍ଥା ସୃଷ୍ଟି, ନାଗରିକ ସମାଜ, (ନିର୍ଦ୍ଦିଷ୍ଟ ଭାବେ ଯୁବ ସ୍ୱୟଂସହାୟକଗୋଷ୍ଠୀ, ଯୁବ କ୍ଲବ୍ ଏବଂ ଯୁବ ନେଟ୍ୱାର୍କ), କର୍ପୋରେଟ୍ କ୍ଷେତ୍ର ଏବଂ ଉନ୍ନୟନ ସହଯୋଗୀ, ଯୁବଶକ୍ତିର ସଶକ୍ତିକରଣ ଏବଂ ବିକାଶକୁ ସୁଗମ କରିବା ।



୩) ମୁଖ୍ୟ ଯୁବ ଉନ୍ନୟନ ଅନୁଷ୍ଠାନମାନ ପ୍ରତିଷ୍ଠା ଓ ଶକ୍ତିବୃଦ୍ଧି ସାଜକୁ ଯୁବକମାନଙ୍କ ସଂହତି ଓ ସମନ୍ୱୟ ବୃଦ୍ଧି ନିମନ୍ତେ ଅନୁକୂଳ ମାର୍ଗ ନିର୍ମାଣ ।

୪) ପରିବାରରେ ପ୍ରାପ୍ତବୟସ୍କମାନଙ୍କର ଦୈନିକ, ଜନ୍ମଗତ, ଆବେଗ ଏବଂ ସାମାଜିକ ବିକାଶରେ ଭୂମିକା, ଗୋଷ୍ଠୀ ବିକାଶର ନିଶ୍ଚିତକରଣ ଏବଂ ବିଭିନ୍ନ କ୍ଷେତ୍ରରେ ସେମାନଙ୍କର ପ୍ରତିଭାର ପ୍ରତିଫଳନ ।

୫) ଯୁବକମାନଙ୍କ ମଧ୍ୟରେ ସକ୍ରିୟ ନାଗରିକ ସଂସ୍କୃତି ପାଇଁ ପ୍ରୋତ୍ସାହନ ଏବଂ ପରିବାର ତଥା ସମାଜରେ ଦାୟିତ୍ୱପୂର୍ଣ୍ଣ, ଯତ୍ନଶୀଳ ପ୍ରାପ୍ତବୟସ୍କ ଭୂମିକା ପାଇଁ ସାହାଯ୍ୟ ।

୬) ଗୁଣାତ୍ମକ ଶିକ୍ଷା, ସ୍ୱାସ୍ଥ୍ୟସେବା, ନିୟୋଜନ ସୁଯୋଗ ଏବଂ ଅନ୍ୟ ଦାବିଗୁଡ଼ିକର ହାସଲ ପାଇଁ ପ୍ରୋତ୍ସାହନ ।

୭) ଲିଙ୍ଗଗତ ନ୍ୟାୟ ପ୍ରଦାନ, ସମସ୍ତ ପ୍ରକାର ପକ୍ଷପାତ ଓ ମହିଳାମାନଙ୍କ ବିରୁଦ୍ଧରେ ହିଂସାରଣ ନିରାକରଣର ନିଶ୍ଚିତତା ।

୮) ଦ୍ରୁତ ପରିବର୍ତ୍ତିତ ଜଗତୀକରଣ ପରିପ୍ରେକ୍ଷାରେ ଭାରତର ଆହ୍ୱାନକୁ ଗ୍ରହଣ କରିବା ନିମନ୍ତେ ଯୁବଶକ୍ତିର ଦକ୍ଷତା ବୃଦ୍ଧି ।

୭. ମାର୍ଗଦର୍ଶିକା ମୂଲ୍ୟବୋଧ ଓ ମୂଳତତ୍ତ୍ୱ

ଓଡ଼ିଶା ରାଜ୍ୟ ଯୁବନୀତିର ମାର୍ଗଦର୍ଶନ ଜାତୀୟ ବିକାଶ କାର୍ଯ୍ୟକ୍ରମର ଆଦର୍ଶରୁ ଆହୂତ ଏବଂ ସଂବିଧାନରେ ଲିପିବଦ୍ଧ ମୂଲ୍ୟବୋଧ, ନୀତି ଏବଂ ମୌଳିକ ମାନବିକ ଅଧିକାର ଉପରେ ପ୍ରତିଷ୍ଠିତ ।

ମୂଲ୍ୟବୋଧ

୧) ମନୁଷ୍ୟ ହିସାବରେ ନିଜର ଅନ୍ତଃଶକ୍ତି ଓ ସାମର୍ଥ୍ୟକୁ ଉପଲବ୍ଧି କରିଥିବା ଯୁବସମୁଦାୟକୁ ମର୍ଯ୍ୟାଦାଜନକ ସ୍ୱୀକୃତି ପ୍ରଦାନ ।

୨) ରାଜ୍ୟକୁ ସମୃଦ୍ଧିଶୀଳ କରିବା ସହିତ ସହାନୁଭୂତିଶୀଳ ଓ ନ୍ୟାୟ ପରାୟଣ ସମାଜ ଗଠନ ଦିଗରେ ଯୁବକମାନଙ୍କୁ ବିଶିଷ୍ଟ ସମ୍ବଳ ଭାବରେ ବିବେଚନା କରିବା ।

୩) ପରିବାର, ଗୋଷ୍ଠୀ ଏବଂ ବୃହତ୍ତର ସମାଜରେ ଏକ ଦାୟିତ୍ୱପୂର୍ଣ୍ଣ ଭୂମିକା ତୁଲାାଇବାରେ ଯୁବସମାଜକୁ ସ୍ୱୀକୃତି ଦେବା ।

୪) ଶାନ୍ତି, ସାମ୍ୟଭାବ, ଗଣତନ୍ତ୍ର ଓ ସୁଶାସନ ନିମନ୍ତେ ପ୍ରୋତ୍ସାହନ ଦେବାଲାଗି ଯୁବକମାନଙ୍କୁ ଏକ ଶକ୍ତି ଭାବରେ ସ୍ୱୀକୃତି ପ୍ରଦାନ କରିବା ।

ମୂଳତତ୍ତ୍ୱ

କ. ସୁଗମତା : ବିଭିନ୍ନ ପୃଷ୍ଠଭୂମିର ଯୁବକମାନଙ୍କୁ ସମ୍ବଳ ଓ ସେବାର ଆକଳନ କ୍ଷେତ୍ରରେ ସକ୍ଷମ କରିବା, ବିଶେଷତଃ ନୂନ୍ୟତମ ଓ କ୍ଷତିସମ୍ଭାବ୍ୟ ବର୍ଗ ନିମନ୍ତେ କାର୍ଯ୍ୟ କରିବା ।

ଖ. ସାମଗ୍ରିକ (ଚେତନା) : ଯୁବ ବିକାଶର ପ୍ରାରମ୍ଭିକ ପଦକ୍ଷେପ ନେବା, ଜଣେ ଯୁବକ ଜୀବନର ସମସ୍ତ ଦିଗ ଏବଂ ତାହାର ଦୈନିକ, ମାନସିକ, ସାମାଜିକ, ଅର୍ଥନୈତିକ ଓ ଆଧ୍ୟାତ୍ମିକ ଆବଶ୍ୟକତାକୁ ପରିବୃତ୍ତ କରିବ । ସେମାନେ ଏପରି ଜ୍ଞାନ ଓ କୌଶଳ ନେଇ ଶିକ୍ଷା ଲାଭ କରିବେ ଯାହା ଫଳରେ ସେମାନଙ୍କର ପ୍ରୈତ୍ତିକ ଆଡ଼କୁ ଗତି ନିରାପଦ ହେବ ।

ଗ. ବିବିଧତା : ଯୁବ ବିକାଶ ପ୍ରକ୍ରିୟା, ବିଭିନ୍ନ ପୃଷ୍ଠଭୂମିରୁ ଆଗତ ଯୁବକମାନଙ୍କୁ ପରମ୍ପରା, ସଂସ୍କୃତି ଓ ଆଧ୍ୟାତ୍ମିକ ତଥା ମୂଲ୍ୟବୋଧ ଭୂମିକାକୁ ସ୍ୱୀକୃତି ଦେବ ।



ଘ. ପକ୍ଷପାତହୀନତା : ବୟସ, ବର୍ଣ୍ଣ, ଜାତି, ଧର୍ମ, ଲିଙ୍ଗ, ଯୌନାଚାର, ସ୍ୱାଭାବିକ ଆଦର୍ଶ ଏବଂ ଅକ୍ଷମତା ଭିତ୍ତିରେ ପକ୍ଷପାତିତା ବିରୁଦ୍ଧରେ ସମସ୍ତ ଯୁବ ବିକାଶ ଉଦ୍ୟମ ପ୍ରହରୀ ଭଳି କାର୍ଯ୍ୟ କରିବ । ମାନବିକ ଅଧିକାରକୁ ମର୍ଯ୍ୟାଦା ଭିତ୍ତି ପ୍ରଦାନ କରି ହସ୍ତକ୍ଷେପ କରାଯାଇ ପାରିବ ।

ଙ. ଅଂଶଗ୍ରହଣ ଓ ଅନ୍ତର୍ଭୁକ୍ତିକରଣ : ନୀତି ପରିକଳ୍ପନା ଓ ରୂପାୟନ କ୍ଷେତ୍ରରେ ଲକ୍ଷ୍ୟ ହାସଲ କୌଶଳ, କାର୍ଯ୍ୟକ୍ରମ ଏବଂ ନିଷ୍ପତ୍ତି ଗ୍ରହଣ ପ୍ରକ୍ରିୟାରେ ସକ୍ରିୟ ଭାଗିଦାର ଭଳି ଯୁବଶକ୍ତି ଅଂଶ ଗ୍ରହଣ କରିବେ ।

ଚ. ସାମାଜିକ ସୁରକ୍ଷା : କ୍ଷତି ସମ୍ଭାବନାକୁ ହ୍ରାସ କରିବା ପାଇଁ ବିଭିନ୍ନ ଯୁବ ଉନ୍ନୟନ ହସ୍ତକ୍ଷେପ ଯାହା ସାମାଜିକ ସଶକ୍ତି ଏବଂ ଯୁବ ସମାଜର ହିତ ସାଧନ ମାଧ୍ୟମରେ ବିଶେଷତଃ ଯେଉଁମାନେ ଅସୁବିଧାଜନକ ପରିସ୍ଥିତିରେ ଅଛନ୍ତି ସେମାନଙ୍କ କ୍ଷତି ସମ୍ଭାବନାକୁ ହ୍ରାସ କରିବ ।

ଛ. ସ୍ୱଚ୍ଛତା ଓ ଦାୟିତ୍ୱବଦ୍ଧତା : ଅନୁଷ୍ଠାନ ଓ ସଂଘ, ଯେଉଁମାନେ ଯୁବ ଉନ୍ନୟନ ଏବଂ ଶାସନର ଅନ୍ୟକ୍ଷେତ୍ରରେ ଜଡ଼ିତ ସେମାନେ ହିଁ ସ୍ୱଚ୍ଛ ଓ ଉତ୍ତର ଦାୟିତ୍ୱ ବହନ କରିବେ । ସେମାନେ ଯେଉଁ ବର୍ଗର ସେବା କରିବାକୁ ଆଶା କରନ୍ତି, ସେହି ବର୍ଗ ପାଖରେ ସେବକମାନେ ମୁକ୍ତ ଓ ଉତ୍ତରଦାୟି ରହିବେ ।

ଜ. ସହନୀୟତା : ଯୁବ ଅନ୍ତଃଶକ୍ତି, ସାମର୍ଥ୍ୟ ଏବଂ ଦକ୍ଷତା ସର୍ବାଧିକ ହେବା ଆବଶ୍ୟକ । ଫଳରେ ସେମାନେ ଜୀବନର ଆହ୍ୱାନସବୁକୁ ସଫଳ ଓ ଦକ୍ଷ ଭାବରେ ମୁକାବିଲା କରିପାରିବେ, ତେଣୁ ଆଗାମୀ ପିଢ଼ିକୁ ସେମାନଙ୍କର ଆବଶ୍ୟକତା ପୂରଣ କରିବା ନିମନ୍ତେ ସାଲିଭ୍ କରିବାକୁ ହେବ ନାହିଁ ।

୮. ସ୍ୱତନ୍ତ୍ର ଦୃଷ୍ଟି ଦାବି କରୁଥିବା ଗୋଷ୍ଠୀ

(କ) ବାଳିକା ଓ ଯୁବତୀ : ବାଳିକା ଓ ଯୁବତୀମାନେ ସମାନ ସୁଯୋଗ, ଜୀବନର ସମ୍ଭାବନା, ମର୍ଯ୍ୟାଦା ପାଇବେ ଓ ପୁରୁଷମାନଙ୍କ ଭଳି ସେମାନଙ୍କୁ ସମ୍ମାନ ଉପଲକ୍ଷ ହେବ । ଅଧିକତ୍ୱ ବାଳିକା ଓ ଯୁବତୀମାନଙ୍କ ପାଇଁ କାର୍ଯ୍ୟକ୍ରମ ଓ ସାଧାରଣ ସ୍ଥାନଗୁଡ଼ିକ, ନିରାପଦ ଓ ସୁରକ୍ଷିତ ହେବା ଆବଶ୍ୟକ ।

(ଖ) ଅନୁସୂଚିତ ଜନଜାତି, ଅନୁସୂଚିତ ଜାତି ଓ ସଂଖ୍ୟାଲଘୁ ଗୋଷ୍ଠୀର ଯୁବକ : ବହୁ ପ୍ରାରମ୍ଭିକ ଉଦ୍ୟମ ସତ୍ତ୍ୱେ ଅନୁସୂଚିତ ଜନଜାତିର ଯୁବ ସମାଜ ବହୁବିଧ ଅସୁବିଧା ଭୋଗ କରୁଛନ୍ତି । ଅନେକ ସଶକ୍ତିକରଣ ଉଦ୍ୟମ ସତ୍ତ୍ୱେ ଅନ୍ୟ ଧର୍ମ, ଜାତି ଓ ଅନୁସୂଚିତ ଜାତିର ଯୁବ ସମାଜ ସମଦଶାପନ୍ନ । ଏହି ଉପ ଜନସଂଖ୍ୟା କେନ୍ଦ୍ରୀଭୂତ ଅଞ୍ଚଳରେ ଉନ୍ନୟନ ଉଦ୍ୟମ ସ୍ୱତଃସ୍ପୂର୍ଣ୍ଣ ଭାବେ ଉପଲକ୍ଷ ହେବା ଆବଶ୍ୟକ ଏବଂ ଏହା ସୁନିଶ୍ଚିତ ହେବା ଦରକାର ଯେ ଯୁବ କାର୍ଯ୍ୟକ୍ରମ ଦ୍ୱାରା ସେମାନେ ଉପକୃତ ହୋଇପାରୁଛନ୍ତି ।

(ଗ) ପ୍ରବାସରେ କାର୍ଯ୍ୟରତ ଯୁବଗୋଷ୍ଠୀ : ଯୋଜନାକୃତ ପ୍ରବାସନ ଯୁବକମାନଙ୍କ ପାଇଁ ନୂତନ ଦିଗ ଉନ୍ମୁକ୍ତ କରେ, କିନ୍ତୁ ଏହା ମଧ୍ୟ ସେମାନଙ୍କ ପାଇଁ କେତେକ କ୍ଷେତ୍ରରେ କ୍ଷତିର ସମ୍ଭାବନା ସୃଷ୍ଟି କରିଥାଏ । ଅଣସଂଗଠିତ କ୍ଷେତ୍ରରେ ପ୍ରବାସୀମାନେ ସ୍ୱତନ୍ତ୍ର ଆହ୍ୱାନର ସମ୍ମୁଖୀନ ହୋଇଥାଆନ୍ତି । ଜୀବିକା ସନ୍ଧାନରେ ସ୍ଥାନାନ୍ତରିତ ଯୁବକମାନେ ସମୟ ସମୟରେ ସେ ଦେଶର ସାମାଜିକ ନିରାପତ୍ତା ବ୍ୟବସ୍ଥାରୁ ଉପକୃତ ହୋଇ ନଥାନ୍ତି । ସେମାନଙ୍କର ନୂତନ କର୍ମକ୍ଷେତ୍ରରେ ସେମାନେ ପ୍ରାୟ ଋଣଗ୍ରସ୍ତ ଓ ଅସୁରକ୍ଷିତ ରୁହନ୍ତି । ଅଧିକତ୍ୱ ଏହା ମନେରଖିବାକୁ ହେବ ଯେ ସେମାନଙ୍କର ଅନୁପସ୍ଥିତିରେ ସେମାନଙ୍କ ପରିବାର (ବୃଦ୍ଧ ପିତାମାତା, ମହିଳା ଓ ଶିଶୁ) ସ୍ୱତନ୍ତ୍ର ଦୃଷ୍ଟି ଏବଂ ଯତ୍ନ ଆବଶ୍ୟକ କରିପାରନ୍ତି ।

(ଘ) ବିଦ୍ୟାଳୟ ଛାଡ଼ିଥିବା ଓ ବେକାର ଯୁବ ଗୋଷ୍ଠୀ : ଶିକ୍ଷା ଶେଷ ହେବା ପୂର୍ବରୁ ବୟଃପ୍ରାପ୍ତମାନେ ପାଠପଢ଼ା ଛାଡ଼ିବାକୁ ବାଧ୍ୟ ହୋଇଥାଆନ୍ତି । ଏପରିକି ବହୁବିଧ ସାମାଜିକ ଓ ଅର୍ଥନୈତିକ ପରିସ୍ଥିତି ଯୋଗୁଁ ସେମାନେ ଲଜ୍ଜା କଲେ ବି ଶିକ୍ଷା ସମାପ୍ତ କରିପାରନ୍ତି ନାହିଁ । ଫଳତଃ ସେମାନଙ୍କ ପାଖରେ କିଛି କରିବାର ସୁବିଧା ନଥାଏ, ସମାଜର ନକାରାତ୍ମକ



ପ୍ରଭାବର ଶିକାର ହେବା ସମ୍ଭାବନା ଦେଖାଦିଏ ଏବଂ ପରିବାରକୁ ସହାୟତା ଦେବା ପାଇଁ ନିମ୍ନମାନର ଦକ୍ଷତା, ନିମ୍ନମାନର କାର୍ଯ୍ୟ ଗ୍ରହଣ କରିବା ସକାଶେ ସେମାନେ ବାଧ୍ୟ ହୁଅନ୍ତି । ଉଭୟ କ୍ଷେତ୍ରରେ ସେମାନେ ଭବିଷ୍ୟତକୁ ରୂପ ଦେବା ପାଇଁ ସୁଯୋଗ ହରାନ୍ତି । ସେମାନେ ସାମାଜିକ ଓ ଅର୍ଥନୈତିକ ଅସହାୟତାରେ ପହଞ୍ଚି ଯାଆନ୍ତି । ପାଠପଢ଼ା ଛାଡ଼ିଥିବା ବାଳିକାମାନଙ୍କ କ୍ଷେତ୍ରରେ ଲିଙ୍ଗଗତ ବୈଷମ୍ୟ ଯୋଗୁଁ ମଜୁରିଭିତ୍ତିକ କାର୍ଯ୍ୟରୁ ଅପେକ୍ଷାକୃତ କମ୍ ଉପକାର, ଆଶଙ୍କା କରାଯାଇପାରେ । ଏହି ବର୍ଗର ଯୁବକମାନଙ୍କ କ୍ଷେତ୍ରରେ ତୁରନ୍ତ ପ୍ରତିକାର ଆବଶ୍ୟକ ।

(ଡ) ଭିନ୍ନକ୍ଷମ ଯୁବ ଗୋଷ୍ଠୀ : ଅକ୍ଷମ ଯୁବକମାନେ ସମାଜରେ, ଏପରିକି ପରିବାରରେ ଅତଳକୁ ଠେଲି ହୋଇଯାଆନ୍ତି । ସେମାନଙ୍କ ପାଖରେ ପହଞ୍ଚିବାର ଉପାୟ ଅଧିକାରଭିତ୍ତିକ ନହୋଇ କଲ୍ୟାଣମୂଳକ ହେବା ଆବଶ୍ୟକ । ଉପଯୁକ୍ତ ଶିକ୍ଷା ଓ ବୃତ୍ତିଗତ କୌଶଳ ଏବଂ ସହଜ ଚଳମାନ ଉପଲବ୍ଧତା ତଥା ସାଧାରଣ ସ୍ଥାନର ବ୍ୟବହାରକୁ ରାଜ୍ୟ ପକ୍ଷରୁ ଅଗ୍ରାଧିକାର ଦିଆଯିବା ଉଚିତ୍ । ଯଦିଓ ଅକ୍ଷମମାନଙ୍କ ପାଇଁ ସଂରକ୍ଷଣ ବ୍ୟବସ୍ଥା ରହିଛି, ସେମାନଙ୍କ ପାଇଁ ସୁଯୋଗ ବିସ୍ତାର ଆବଶ୍ୟକ ।

(ଚ) ବିପଦପୂର୍ଣ୍ଣ ପେଶାରେ ନିୟୋଜିତ ଯୁବଗୋଷ୍ଠୀ : ପେଶା କିମ୍ବା ଅସ୍ୱାସ୍ଥ୍ୟକର ପରିସ୍ଥିତିରେ କାର୍ଯ୍ୟ କରୁଥିବା ଯୁବକମାନଙ୍କର ସ୍ୱାସ୍ଥ୍ୟ ସମସ୍ୟା ଓ ନିରାପତ୍ତା ବ୍ୟାଧି ହେବାର ଆଶଙ୍କା ରହିଥାଏ । ଏତଦ୍ୱ୍ୟତୀତ ଯେଉଁମାନେ ବିଶେଷତଃ ଝୁଞ୍ଚି ବସ୍ତିରେ ବାସ କରନ୍ତି ସେମାନଙ୍କ ମଧ୍ୟରୁ କେତେକ ଦେହ ବ୍ୟବସାୟ, ଉପାଦାନ ଅପଚୟ ଏବଂ ଯୌନ ବ୍ୟବସାୟ ଭଳି ଅପରାଧରେ ଜଡ଼ିତ ଥାଇପାରନ୍ତି, ସେମାନଙ୍କର ମଧ୍ୟ ସ୍ୱାସ୍ଥ୍ୟ ଓ ନିରାପତ୍ତାର ଆଶଙ୍କା ଥାଏ । ସୁତରାଂ ପ୍ରତିକୂଳ ପରିସ୍ଥିତିରେ କାମ କରୁଥିବା ଯୁବକ ଯୁବତୀମାନଙ୍କ କ୍ଷେତ୍ରରେ ହୁଏତ ସେଭଳି ଘଟିବାର ଆଶଙ୍କା ରହିପାରେ । ଏହି ପରିସ୍ଥିତିରେ ନିରାକରଣ ଅପରିହାର୍ଯ୍ୟ । ଏତଦ୍ୱ୍ୟତୀତ, ଅନୌପଚାରିକ କ୍ଷେତ୍ରରେ କାର୍ଯ୍ୟ କରୁଥିବା ବାଳକ ବାଳିକା ଓ ଯୁବତୀମାନେ ସାମ୍ନା କରୁଥିବା ଅନିଶ୍ଚିତତା ଓ କ୍ଷତିର ନିରାକରଣ ପାଇଁ ସ୍ୱତନ୍ତ୍ର ଉପାୟ, ଏପରିକି ପଞ୍ଜିକରଣ ବ୍ୟବସ୍ଥା ମାଧ୍ୟମରେ ପର୍ଯ୍ୟାପ୍ତ ନିରାପତ୍ତା ଓ କଲ୍ୟାଣ ବ୍ୟବସ୍ଥା ଉପଲବ୍ଧ ହେବା ଆବଶ୍ୟକ ।

(ଛ) ସାମାଜିକ ଓ ନୈତିକ କାରଣରୁ ବାସନ୍ଦ ହେଉଥିବା ଗୋଷ୍ଠୀ : ଏହି ନୀତି ପ୍ରାକ୍ତୀୟ ଗୋଷ୍ଠୀ ଅନ୍ତର୍ଭୁକ୍ତ ସମଲିଙ୍ଗୀ ଯୌନ ସଂସର୍ଗ ରକ୍ଷାକାରୀ (ଲେସ୍‌ବିଆନ୍, ଗେଇଁ ଓ ଟ୍ରାନ୍ସଜେଣ୍ଡର) ମାନଙ୍କ ପାଇଁ ସ୍ୱତନ୍ତ୍ର ଆବଶ୍ୟକତାକୁ ସ୍ୱୀକୃତି ଦିଏ ଏବଂ ସେମାନଙ୍କୁ ମୁଖ୍ୟ ସ୍ରୋତରେ ସାମିଲ ହେବା ପାଇଁ ପଦକ୍ଷେପ ଗ୍ରହଣ କରେ । ଏଚ୍.ଆଇ.ଭି. ଓ ଏଡ୍‌ସ୍ ଏବଂ କୁଷ୍ଠ ରୋଗାକ୍ରାନ୍ତ ଓ ସଂକ୍ରମିତ ଯୁବକମାନେ ସାମାଜିକ ବାହ୍ୟର ସମ୍ମୁଖୀନ ହୋଇଥାଆନ୍ତି । ଏଚ୍.ଆଇ.ଭି. ପୀଡ଼ିତ ବ୍ୟକ୍ତି ବିଭିନ୍ନ ସୁବିଧା ଓ ନିୟୋଜନ ସୁଯୋଗରୁ ବଞ୍ଚିତ ହୋଇ ସହାୟତା ଆବଶ୍ୟକ କରନ୍ତି । ସେମାନଙ୍କୁ ଆରୋଗ୍ୟ କେନ୍ଦ୍ରର ସୁବିଧା ମିଳିବା ଆବଶ୍ୟକ, ଯେଉଁଠାରେ ସେମାନେ ମାଗଣା ଚିକିତ୍ସା ଓ ପରାମର୍ଶ ଲାଭ କରିପାରିବେ ।

(ଞ) ଆନୁଷ୍ଠାନିକ ଯତ୍ନ, ଅନାଥାଶ୍ରମ ଓ ଜେଲରେ ଥିବା ଯୁବ ଗୋଷ୍ଠୀ : ଆନୁଷ୍ଠାନିକ ଯତ୍ନ, ଅନାଥାଶ୍ରମ ଏବଂ ସଂସ୍କାର ଗୃହ ତଥା ଜେଲରେ ରହୁଥିବା ଯୁବକମାନେ ଜଟିଳ ଆହ୍ୱାନର ସମ୍ମୁଖୀନ ହୁଅନ୍ତି । ତାହାକୁ ମୁଖ୍ୟ ସ୍ରୋତର ନୀତିଦ୍ୱାରା ପ୍ରତିହତ କରାଯାଇ ପାରିବନାହିଁ । ସେମାନଙ୍କ ଶିକ୍ଷା ପାଇଁ ସାମିତ ସୁଯୋଗ ମିଳେ ଏବଂ ସମୟ ସମୟରେ, ବିଶେଷତଃ ବାଳିକାମାନେ ଦୈନିକ ଓ ଯୌନ ଉତ୍ପାଦନର ଶିକାର ହୁଅନ୍ତି । ଏହି ଅନୁଷ୍ଠାନମାନଙ୍କରେ ସେମାନେ ସୁରକ୍ଷିତ ରହିବା ଆବଶ୍ୟକ ଏବଂ ଅନୁଷ୍ଠାନରେ ଯୋଗ ଦେଲା ପରେ ବି ସେମାନଙ୍କୁ କ୍ରମାଗତ ସମର୍ଥନ / ଅବଲମ୍ବନ ଏବଂ ଦିଗଦର୍ଶନ ଯୋଗାଇ ଦିଆଯିବା ଆବଶ୍ୟକ ।

୯. ଗୁରୁତ୍ୱପୂର୍ଣ୍ଣ କ୍ଷେତ୍ର

ଯୁବନୀତିର ଲକ୍ଷ୍ୟ ସାଧନ ନିମନ୍ତେ ନଅଗୋଟି ଗୁରୁତ୍ୱପୂର୍ଣ୍ଣ କ୍ଷେତ୍ର ଚିହ୍ନିତ କରାଯାଇଛି । ଏହି ଅଗ୍ରାଧିକାରଭିତ୍ତିକ କ୍ଷେତ୍ରଗୁଡ଼ିକ ପରସ୍ପର ଅନ୍ତଃସଂଯୁକ୍ତ, ଏବଂ ସମସ୍ତଙ୍କର ସମ୍ମିଳିତ ପ୍ରଚେଷ୍ଟା ଯୁବ ସମାଜକୁ ନିୟୋଜିତ କରିବ ତଥା ଏକ



ନିରାପଦ, ତଥ୍ୟପୂର୍ଣ୍ଣ, ନିରାମୟ ଓ ଚଳଚଞ୍ଚଳ ଜୀବନ ପାଇଁ ସମ୍ମତ କରିବ । ଓଡ଼ିଶା ସରକାର ସୂଚନା ଓ ସେବାର ଏକତ୍ରୀକରଣ ଉଦ୍ୟମ କରି ନିମ୍ନୋକ୍ତ ଗୁରୁତ୍ୱପୂର୍ଣ୍ଣ ଅଗ୍ରାଧିକାରଭିତ୍ତିକ କ୍ଷେତ୍ରରୁ ଆଶାନ୍ୱିତ ଫଳ ପାଇପାରିବେ ।

୯.୧ ଶିକ୍ଷା ଓ ଜୀବନ ଦକ୍ଷତା

୯.୧.୧. ରାଜ୍ୟରେ ସମୁଦାୟ ସାକ୍ଷରତା ହାର ଶତକଡ଼ା ୭୩.୫ ପ୍ରତିଶତ । ଏହା ଜାତୀୟ ସାକ୍ଷରତା ହାରର ପାଖାପାଖି । ଯାହା ହେଉନା କାହିଁକି, ଅନୁସୂଚିତ ଜନଜାତି ଓ ଜାତିର ବାଳିକା ଓ ମହିଳାମାନଙ୍କର ନିମ୍ନ ସାକ୍ଷରତା ହାର ଗୁରୁତ୍ୱପୂର୍ଣ୍ଣ ବିଷୟ ।

୯.୧.୨. ଓଡ଼ିଶାରେ ୬୨ ଭାଗ ଜନଜାତି ଓ ୧୩ ଭାଗ ଆଦିମ ଜନଜାତି ବସବାସ କରନ୍ତି । ବହୁଭାଷିକ ଶିକ୍ଷା ବ୍ୟବସ୍ଥାର ଦୃଢ଼ୀକରଣ ଏବଂ ରାଜ୍ୟ ଜନସଂଖ୍ୟାର ଏକ-ଚତୁର୍ଥାଂଶ ଅନୁସୂଚିତ ଜନଜାତି ପାଇଁ ଏକ ଦୃଢ଼, ବୋଧଗମ୍ୟ ଶିକ୍ଷା ବ୍ୟବସ୍ଥାର ଆବଶ୍ୟକତା ଏକ ଆହ୍ୱାନ ।

୯.୧.୩. ଯଦିଓ ଶିକ୍ଷା ଅଧିକାର ପ୍ରାଥମିକ ଶିକ୍ଷା ବ୍ୟବସ୍ଥାରେ ଛାତ୍ର ସଂଖ୍ୟା ବହୁଗୁଣିତ କରିଛି, କେବଳ ପାଞ୍ଚଜଣଙ୍କ ମଧ୍ୟରୁ ଜଣେ ଯୁବକ ଉଚ୍ଚଶିକ୍ଷା ପାଇପାରୁଛି । ପ୍ରାଥମିକ, ମାଧ୍ୟମିକ, ଉଚ୍ଚ ମାଧ୍ୟମିକ ସ୍ତରରୁ ବହୁ ସଂଖ୍ୟକ ପାଠ ଛାଡ଼ୁଥିବା ଯୁବକମାନଙ୍କ ପାଇଁ ଶିକ୍ଷା ପ୍ରକ୍ଷେପ ପଥରେ ଥିବା ଗୁରୁତ୍ୱପୂର୍ଣ୍ଣ ଦିଗକୁ ନିର୍ଦ୍ଦେଶ କରେ । ବିଶେଷକରି ବାଳିକାମାନେ ଅଧିକ ସଂଖ୍ୟାରେ ଅଧାରୁ ପାଠ ଛାଡ଼ୁଥିବାରୁ ତାହା ମୌଳିକ ଶିକ୍ଷା ବ୍ୟବସ୍ଥାର ଲକ୍ଷ୍ୟ ହାସଲ କରିବା ନେଇ ଏକ ଆହ୍ୱାନ ସୃଷ୍ଟି କରିଛି ।

୯.୧.୪. ମାନବିକ ମୂଲ୍ୟବୋଧ ସୃଷ୍ଟି କରିବା ଶିକ୍ଷାର ଲକ୍ଷ୍ୟ । ଅଧିକତ୍ରୁ ପିତାମାତା ଶିକ୍ଷାର କାର୍ଯ୍ୟାତ୍ମକ ଫଳ ହିସାବରେ ବର୍ଷିତ ନିୟୋଜନକୁ ଗ୍ରହଣ କରନ୍ତି । ଜୀବନ ଗଠନ ସମୟରେ କିଶୋରମାନେ ଦୈନିକ, ମାନସିକ ଏବଂ ସାମାଜିକ ପରିବର୍ତ୍ତନ ସହ ଖାପଖୁଆଇ ଚଳିବା ପାଇଁ ଜଟିଳ ଶିକ୍ଷା ଓ କୌଶଳ ଉପରେ ନିର୍ଭର କରନ୍ତି । ଜୀବନ କୌଶଳ ଭିତ୍ତିକ କୈଶୋରିକ ଯୌନ ଓ ପ୍ରଜନନ ସ୍ୱାସ୍ଥ୍ୟ ଶିକ୍ଷା କିଶୋରମାନଙ୍କୁ ବୟଃପ୍ରାପ୍ତି ସମୟରେ ଅନୁଭୂତ ପରିବର୍ତ୍ତନକୁ ଚଳେଇବାରେ ସାହାଯ୍ୟ କରିବା ସହ ବ୍ୟବସ୍ଥାର ଅଭିବୃଦ୍ଧି ଘଟାଇ ମୁଖ୍ୟ ଉପାଦାନଗୁଡ଼ିକର ପ୍ରତ୍ୟାଶାକୁ ଗ୍ରହଣ କରିଥାଏ ।

ନୂତନ ନୀତିର ଆଭିମୁଖ୍ୟ:

୧) ବିଦ୍ୟାଳୟ ଯିବା ବୟସର ପିଲାମାନଙ୍କୁ ଘରକୁ ଘର ବୁଲି ଅନୁେଷଣ, ବିଶେଷତଃ ବାଳିକାମାନଙ୍କ ନାମ ଲେଖାଇ ସେମାନଙ୍କୁ ଶିକ୍ଷା ବ୍ୟବସ୍ଥାରେ ରଖିବା ପାଇଁ ବିଶେଷ ପ୍ରୟାସ ହେବ ।

୨) ୧୧୮ଟି ଜନଜାତି ଅଧ୍ୟୁଷିତ ବ୍ଲକ୍ରେ, ଅନୁସୂଚିତ ଜାତି ଓ ଜନଜାତି ଯେଉଁମାନେ ମାଧ୍ୟମିକ ଶିକ୍ଷା ଶେଷ ନକରି ପାରିବାର ଆଶଂକା କରାଯାଉଛି, ସେମାନଙ୍କୁ ପ୍ରାରମ୍ଭରୁ ତଳ ଶ୍ରେଣୀରେ ଶିକ୍ଷା ପ୍ରଦାନ କରାଯିବ, ବିଶେଷତଃ କଠିନ ବିଷୟବସ୍ତୁ କିମ୍ବା ସେହି ବିଷୟର କୌଣସି ପରିଚ୍ଛେଦ କ୍ଷେତ୍ରରେ ତୃତୀୟ ଡିଗ୍ରୀରେ ଶିକ୍ଷା ଦିଆଯିବ ।

୩) ଅନୁସୂଚିତ ଜାତି ବା ଜନଜାତି ବର୍ଗର ବାଳିକାମାନେ, ଯେଉଁମାନେ ଉଚ୍ଚ ମାଧ୍ୟମିକ ଶିକ୍ଷା ପାଇଁ ଦୂର ସ୍ଥାନକୁ ଯାଉଥାଆନ୍ତି ସେମାନଙ୍କୁ ବିଶେଷ ଗତିରେ ଯିବା ପାଇଁ ସାହାଯ୍ୟ ମିଳିବ । ଏତଦ୍ୱ୍ୟତୀତ ଶିକ୍ଷା ଅନୁଷ୍ଠାନମାନଙ୍କରେ ରହିବା ପାଇଁ ବ୍ୟବସ୍ଥା ହେବ ।

୪) ସ୍ୱୀକୃତ / ଅଧିସ୍ୱୀକୃତ ବୈଷୟିକ ଶିକ୍ଷା ଅନୁଷ୍ଠାନରେ ପଢୁଥିବା ଅନୁସୂଚିତ ଜନଜାତି ଏବଂ ଅନୁସୂଚିତ ଜାତି ବର୍ଗର ଯୋଗ୍ୟ ଛାତ୍ରୀଙ୍କୁ ବୃତ୍ତି ବ୍ୟବସ୍ଥା କରାଯିବ ।

୫) ଭାଷା ପ୍ରତିବନ୍ଧକ ଏଡ଼ାଇବା ନିମନ୍ତେ ବିଦ୍ୟାଳୟ ଓ ଗଣଶିକ୍ଷା ବିଭାଗ ଏକ ବହୁଭାଷାଭିତ୍ତିକ ଶିକ୍ଷାନୀତି ପ୍ରବର୍ତ୍ତନ କରିବା ଦିଗରେ କାର୍ଯ୍ୟ କରିବେ ।



୬) ରାଜ୍ୟରେ ମୁକ୍ତ-ବିଦ୍ୟାଳୟ ବ୍ୟବସ୍ଥାର ଦୃଢ଼ୀକରଣ ହେବ । ରାଜ୍ୟରେ ମୁକ୍ତ ଶିକ୍ଷା ପ୍ରତିଷ୍ଠାନ ଆରମ୍ଭ କରାଯାଇ ବୃତ୍ତିଗତ ଶିକ୍ଷା ଉପରେ ସ୍ୱତନ୍ତ୍ର ଦୃଷ୍ଟି ପ୍ରଦାନପୂର୍ବକ ସମଗ୍ର ରାଜ୍ୟରେ ଯୋଗସୂତ୍ର ରକ୍ଷା କରିବା ପାଇଁ ଉଦ୍ୟମ କରାଯିବ ।

୭) ୨୦୧୪-୧୫ ଶିକ୍ଷା ବର୍ଷ ଆରମ୍ଭରୁ ବୟସ ସମ୍ପର୍କିତ ଜୀବନ କୁଶଳତାଭିତ୍ତିକ କୈଶୋର, ଯୌନ ଓ ପ୍ରଜନନ ସ୍ୱାସ୍ଥ୍ୟ ଶିକ୍ଷା ପାରମ୍ପରିକ ଶିକ୍ଷା ବ୍ୟବସ୍ଥା ସହ ଏକାତ୍ମିତ ହେବ । ଅସୁବିଧାଜନକ ପରିସ୍ଥିତିରେ ଥିବା ଗୋଷ୍ଠୀର ପିଲାମାନଙ୍କ ଶିକ୍ଷାର ଆବଶ୍ୟକତାକୁ ଦୃଷ୍ଟିରେ ରଖି ଅଗ୍ରାଧିକାର ଭିତ୍ତିରେ ସମସ୍ତ ଆବାସିକ ଆଶ୍ରମ ବିଦ୍ୟାଳୟ ଏବଂ କସ୍ତୁରବା ଗାନ୍ଧୀ ବାଳିକା ବିଦ୍ୟାଳୟଗୁଡ଼ିକ ଏହାର ଅନ୍ତର୍ଗତ ହେବେ ।

୮) ଯୌନ ଓ ପ୍ରଜନନ ସ୍ୱାସ୍ଥ୍ୟ ଆଧାରିତ ଜୀବନ - କୁଶଳତା ଭିତ୍ତିକ ପ୍ରଶିକ୍ଷଣ ନିମନ୍ତେ ଶିକ୍ଷକମାନଙ୍କ ଦକ୍ଷତା ବୃଦ୍ଧିପାଇଁ ଶିକ୍ଷାଶାସ୍ତ୍ରର ଉନ୍ନତି ସକାଶେ ଜିଲ୍ଲା ଶିକ୍ଷା ଓ ପ୍ରଶିକ୍ଷଣ ପ୍ରତିଷ୍ଠାନ ଖୋଲାଯିବାର ପ୍ରାରମ୍ଭିକ ଉଦ୍ୟମ ହେବ । ତାହା ଉନ୍ନତମାନର ଶିକ୍ଷା ପ୍ରଦାନ ପାଇଁ ନୂତନ ଶକ୍ତି ସଞ୍ଚାର କରିବ ।

୯) ଉତ୍ତମ ସଂଜ୍ଞା, ଗୁଣବତ୍ତା ପରିମାପକ ଦ୍ୱାରା ଅଧିକୃତ ଓ ପଦବୀ ପ୍ରାପ୍ତି ପାଇଁ ସ୍ୱୀକୃତ ବିଶ୍ୱବିଦ୍ୟାଳୟ ଏବଂ ସହବନ୍ଧିତ ମହାବିଦ୍ୟାଳୟ ପାଇଁ ଗୁଣବତ୍ତାର ସମୀକ୍ଷା କରାଯାଇ ଉଚ୍ଚଶିକ୍ଷାର ମାନ ବୃଦ୍ଧି ପାଇଁ ଉଦ୍ୟମ ହେବ ।

୯.୨. ଦକ୍ଷତା ବୃଦ୍ଧି ପ୍ରଶିକ୍ଷଣ, ଉଦ୍ୟୋଗୀକରଣ ଏବଂ ନିୟୋଜନ

୯.୨.୧ ବୃତ୍ତିଗତ ଦକ୍ଷତା ବୃଦ୍ଧି ଓ ନିୟୋଜନ ସୁଯୋଗ ଦିଗରେ ଗୁରୁତ୍ୱପୂର୍ଣ୍ଣ ସୁଧାର ଆସିଥିବା ସତ୍ତ୍ୱେ ନିଯୁକ୍ତି ପାଇଥିବା ଓ ନିଯୁକ୍ତି ପାଇନଥିବା ଯୁବକମାନଙ୍କୁ ପ୍ରଭାବିତ କରିବା ଚର୍ଚ୍ଚାର ବିଷୟବସ୍ତୁ । ଯୁବକମାନଙ୍କ ସାମର୍ଥ୍ୟ ସହ ତାଳମେଳ ରଖି ନିୟୋଜନ ସୁଯୋଗ ବୃଦ୍ଧି ଏବଂ ସାର୍ବଜନୀନ ଉପଲକ୍ଷି ଦିଗରେ ଫଳପ୍ରସ୍ତୁତ ପଦକ୍ଷେପ ଗ୍ରହଣ କରାଯିବା ଉଚିତ ।

୯.୨.୨ ଯୁବଗୋଷ୍ଠୀ ପାଇଁ ସେମାନଙ୍କ ମୌଳିକ ଦକ୍ଷତାର ଅଭିବୃଦ୍ଧି ଏକ ଅଭିନନ୍ଦନୀୟ ଘଟଣା, ବଜାର ଚାହିଦାକୁ ଦୃଷ୍ଟିରେ ରଖି ସେମାନଙ୍କ ପାଇଁ ଏକ ବ୍ୟାପକ ଶିକ୍ଷା ଓ ପ୍ରଶିକ୍ଷଣ କାର୍ଯ୍ୟସୂଚୀ ଦ୍ୱାରା ଏହା ହାସଲ କରାଯାଇପାରିବ ।

୯.୨.୩ ରାଜ୍ୟରେ ଯୁବକମାନଙ୍କ ପାଇଁ ଉଦ୍ୟୋଗୀକରଣର ପ୍ରତିପାଳନ କରିବା, ସେମାନଙ୍କୁ ଅର୍ଥ ଓ ବୈଷୟିକ ଜ୍ଞାନ ଲାଭ କରିବା ନିମନ୍ତେ ସକ୍ଷମ କରିବା ଓ ନିୟୋଜନର ସୁଯୋଗ ଦେବାର ଆବଶ୍ୟକତା ରହିଛି ।

୯.୨.୪ ଜୀବିକା ଅନୁସନ୍ଧାନରେ ବହୁ ସଂଖ୍ୟକ ଯୁବକ ରାଜ୍ୟର ବିଭିନ୍ନ ସ୍ଥାନକୁ ଓ ରାଜ୍ୟ ବାହାରକୁ ଚାଲି ଯାଉଛନ୍ତି । ଅଧିକାଂଶ ମଧ୍ୟ ଅସ୍ୱାଭାବିକ କିମ୍ବା ଅଣସଂଗଠିତ କ୍ଷେତ୍ରରେ ନିୟୋଜିତ ହେଉଛନ୍ତି । ଏହା କ୍ଷତିର ଆଶଙ୍କା, ଅନିଶ୍ଚିତତା ସୃଷ୍ଟି କରୁଛି ଏବଂ ଯାହା ଫଳରେ ସେମାନେ ସ୍ୱାଭାବିକ ଜନ କଲ୍ୟାଣ ବ୍ୟବସ୍ଥା ଓ ସାମାଜିକ ନିରାପତ୍ତା ବଳୟ ବାହାରେ ରହିଯାଉଛନ୍ତି ।

୯.୨.୫ ଅଧାରୁ ପାଠ ଛାଡ଼ୁଥିବା ଯୁବକମାନଙ୍କ ସଂଖ୍ୟା ବହୁତ । ଅଧିକାଂଶ ବୃତ୍ତିଗତ ପ୍ରଶିକ୍ଷଣ ନେବା ପରେ କୁଶଳୀ କାର୍ଯ୍ୟରେ ଯୋଗ ଦେଉଛନ୍ତି । ଦୁର୍ଭାଗ୍ୟବଶତଃ ପାଞ୍ଚ ପ୍ରତିଶତରୁ କମ୍ ବାଳିକା ବୃତ୍ତିଗତ ପ୍ରଶିକ୍ଷଣ ବ୍ୟବସ୍ଥାରେ ଅଛନ୍ତି । ପ୍ରଶିକ୍ଷଣ ପଦ୍ଧତି ପୁରୁଷକୈନ୍ଦ୍ରିକ ଏବଂ ମହିଳାମାନଙ୍କ ପାଇଁ ସଂଗଠିତ ସୁବିଧା ନାହିଁ । ଗୃହଠାରୁ ଦୂରେଇ ରହିବା ବାଳିକାମାନଙ୍କ କ୍ଷେତ୍ରରେ ବୃତ୍ତିଗତ ଶିକ୍ଷା ଲାଭ କ୍ଷେତ୍ରରେ ଅନ୍ତରାୟ ସୃଷ୍ଟି କରୁଛି ।

୯.୨.୬ ଆତ୍ମନିଯୁକ୍ତି ଓ ଉଦ୍ୟୋଗ ଆରମ୍ଭ କରିବା ସହିତ ଦୀର୍ଘମିଆଦୀ ରୋଜଗାରରେ ସମ୍ପୃକ୍ତ ହେବାର ସୁଯୋଗ ଯୁବତୀମାନଙ୍କର ରହିଛି । ସେମାନେ ପାରମ୍ପରିକ ବ୍ୟବସାୟରେ ପ୍ରବେଶ କରିପାରିବେ ।

ନୂତନ ନୀତିର ଆଭିମୁଖ୍ୟ

(୧) ଯୁବକମାନଙ୍କ ମଧ୍ୟରେ ଔଦ୍ୟୋଗିକତାର ଉଦ୍ଦେଶ୍ୟ ପାଇଁ ଏକ “ଓଡ଼ିଶା ଯୁବ ଉଦ୍ଦେଶ୍ୟ ପାଣ୍ଠି” ସୃଷ୍ଟି କରାଯିବ । ଏତଦ୍‌ବ୍ୟତୀତ ବିଖ୍ୟାତ ଜାତୀୟ ଅନୁଷ୍ଠାନମାନଙ୍କ ସହଯୋଗରେ ଅଧିକୃତ ବିଶ୍ୱବିଦ୍ୟାଳୟମାନଙ୍କରେ ସ୍ୱତନ୍ତ୍ର ଔଦ୍ୟୋଗିକତା ପ୍ରଶିକ୍ଷଣ ଦିଆଯିବା ନିମନ୍ତେ “ଯୁବ ଔଦ୍ୟୋଗିକତା ବିକାଶ ଏଜେନ୍ସି” ପ୍ରତିଷ୍ଠା କରାଯିବ । ଯୁବ ଔଦ୍ୟୋଗିକ



(ଯେହ୍ନା) ଉନ୍ନତ ଶିକ୍ଷା ଯୁଗ ଉଦ୍ଦେଶ୍ୟାବଳୀରେ ମଧ୍ୟରେ ଅଭିନବତାର ପ୍ରୋତ୍ସାହନ ଦେବା ସହ ସଞ୍ଚାଳନ ସହାୟତା ଯୋଗାଇ ଦେବ । ବିପଣୀ ସଂଯୋଗୀକରଣ, ଆର୍ଥିକ ଅନୁଷ୍ଠାନ ଓ ରଣଦାନର ସୁବିଧା ସୁଯୋଗ ପ୍ରଦାନ କ୍ଷେତ୍ରରେ ଏହା ସହାୟତା କରିବ । ଏହି ଏକେନସି ଯୁଗ ଉଦ୍ଦେଶ୍ୟାବଳୀରେ ମଧ୍ୟରେ ଅଭିନବତାର ପ୍ରୋତ୍ସାହନ ସାଙ୍ଗକୁ ଗୋଷ୍ଠୀଗତ ବିପଣୀ ସହାୟତା ଯୋଗାଇବା ସହ ସେମାନଙ୍କୁ ଅଧିକ ମାତ୍ରାରେ ଜାଗ୍ରତ କରିବ ।

(୨) ସରକାରୀ ଓ ବେସରକାରୀ ଭାଗୀଦାରୀ ପ୍ରକ୍ରିୟା ମାଧ୍ୟମରେ ପ୍ରତ୍ୟେକ ଜିଲ୍ଲାର ନିୟୋଜନ କାର୍ଯ୍ୟାଳୟକୁ ପୁନର୍ଗଠନ କରାଯାଇ ‘ଯୁବ ପରାମର୍ଶ କେନ୍ଦ୍ର’ମାନ ଗଠିତ ହେବ । ସିଙ୍ଗଲ ଡ୍ରିଷ୍ଟୋ ବ୍ୟବସ୍ଥା ମାଧ୍ୟମରେ ଶିକ୍ଷା, ବୃତ୍ତି, ନିୟୋଜନ ଏବଂ ଔଦ୍ୟୋଗୀକରଣ, ତରୁସମ୍ପର୍କିତ ସୂଚନା ଯୁବକମାନଙ୍କୁ ଉପଲବ୍ଧ ହେବ । ଜିଲ୍ଲା ସ୍ତରରେ ଏହି ଅନୁଷ୍ଠାନ ଯୁବକମାନଙ୍କୁ ନେଇ ସମସ୍ତ ଉଦ୍ୟମ ଏବଂ ବୃତ୍ତି ମେଳା ମଧ୍ୟରେ ସମନ୍ୱୟ ରକ୍ଷା କରିବ ।

(୩) ସମସ୍ତ ସରକାରୀ ବିଶ୍ୱବିଦ୍ୟାଳୟମାନଙ୍କରେ ଏକ ‘ଛାତ୍ର ଉପଦେଷ୍ଟା ସଂସ୍ଥା’ ଖୋଲାଯାଇ ଛାତ୍ରମାନଙ୍କୁ ଉଚ୍ଚ ଶିକ୍ଷା ଓ ବୃତ୍ତି ଚୟନ ଉପରେ ଦିଗ୍ଦର୍ଶନ ଯୋଗାଇବ ।

(୪) ଗ୍ରାମୀଣ ଯୁବକମାନଙ୍କ ପାଇଁ “ମିଶନ ଯୁବଶକ୍ତି” ଓ ସ୍ୱୟଂ ସହାୟକ ଗୋଷ୍ଠୀ ପରିକଳ୍ପନା, – “ମିଶନ ଶକ୍ତି” ମହିଳା ଗୋଷ୍ଠୀଙ୍କ ଆନ୍ଦୋଳନ ଉପରେ ଆଧାରିତ ହୋଇ ଆରମ୍ଭ କରାଯିବ । ଏହାଦ୍ୱାରା ଯୁବକମାନେ କୃଷି ଓ ଆନୁସଙ୍ଗିକ କ୍ଷେତ୍ରରେ ଆବଶ୍ୟକୀୟ ପ୍ରଯୁକ୍ତି, ରଣ ତଥା ସହାୟତା ପ୍ରଦାନର ସୁଯୋଗ ପାଇବେ । ସହରାଞ୍ଚଳ ବସ୍ତିର ଯୁବକ ତଥା ଅନୁନ୍ନତ ଅଞ୍ଚଳରେ ସମସ୍ତ ସୁବିଧା ସୁଯୋଗରୁ ବଞ୍ଚିତ ହୋଇ ରହିଥିବା ଯୁବ ଗୋଷ୍ଠୀକୁ ଏକ ନିର୍ଦ୍ଦିଷ୍ଟ ସମୟସୀମା ମଧ୍ୟରେ ଅଗ୍ରାଧିକାର ଭିତ୍ତିରେ ‘ମିଶନ ଯୁବଶକ୍ତି’ର ପରିସର ଅନ୍ତର୍ଭୁକ୍ତ କରାଯିବ ।

(୫) ‘ରାଜ୍ୟ ନିୟୋଜନ ମିଶନ’ ଏକ କେନ୍ଦ୍ରୀକୃତ ସାଧନ ମାଧ୍ୟମ ସୃଷ୍ଟି କରିବ ଯାହା ସଂସ୍ଥାପନଭିତ୍ତିକ ଦକ୍ଷତା ଅଭିବୃଦ୍ଧି, ପ୍ରଶିକ୍ଷଣ କାର୍ଯ୍ୟକ୍ରମ ଦ୍ୱାରା ଯୁବକମାନଙ୍କୁ ଉଚ୍ଚ ବିପଣିକ ଚାହିଦା କ୍ଷେତ୍ରରେ ଅଧିକ ଗୁରୁତ୍ୱ ଦେବା ସହିତ ଉଚ୍ଚ, ମଧ୍ୟମ ଓ ନିମ୍ନମାନର ଦକ୍ଷତା ପାଇଁ ପ୍ରଶିକ୍ଷଣ ପ୍ରଦାନ କରିବ । ପ୍ରଶିକ୍ଷଣ ଓ ସଂସ୍ଥାପନ ସୁଯୋଗ ନିମନ୍ତେ ମିଶନ ଏକ ଦକ୍ଷତାବୃଦ୍ଧି ସକାଶେ ତଥ୍ୟ ଭଣ୍ଡାର (ପୋର୍ଟାଲ)ର ବିକାଶ କରିବ । ଯେଉଁ ଯୁବକମାନେ ପ୍ରଶିକ୍ଷଣ ନେଉଛନ୍ତି ସେମାନଙ୍କର ସେବା ତଦାରଖ ନିମନ୍ତେ ଦୃଢ଼ ତଥ୍ୟଭୂମି (ଡାଟାବେସ) ପ୍ରସ୍ତୁତ କରାଯିବ ।

(୬) ସହରର ବସ୍ତି ଅଞ୍ଚଳରେ ବାସ କରୁଥିବା ଯୁବକମାନଙ୍କ ପାଇଁ ସାମର୍ଥ୍ୟ ସୃଷ୍ଟି ଏବଂ ଦକ୍ଷତା ବୃଦ୍ଧି ଲକ୍ଷ୍ୟସିଦ୍ଧି ଢ଼ଙ୍ଗରେ କରାଯିବ । ଏତଦ୍ୱ୍ୟତୀତ ନିର୍ଦ୍ଦିଷ୍ଟ ବସ୍ତିମାନଙ୍କରେ ଅଗ୍ରାଧିକାର ଭିତ୍ତିରେ ଅଣ୍ଟା ବ୍ୟବସାୟ କେନ୍ଦ୍ର ପ୍ରତିଷ୍ଠା ହେବ, ଯାହା ଜଗ୍ରତ ପ୍ରଶିକ୍ଷଣ ତଥା ଉତ୍ପାଦନ କେନ୍ଦ୍ର ହିସାବରେ କାର୍ଯ୍ୟ କରିବ । ଏହା ସହରର ବସ୍ତି ଅଞ୍ଚଳରେ ବାସ କରୁଥିବା ଯୁବକମାନଙ୍କୁ ଅଣ୍ଟା ଉଦ୍ଦେଶ୍ୟା ପ୍ରତିଷ୍ଠା କରିବାରେ ସାହାଯ୍ୟ କରିବ ।

(୭) ଗୁଜୁରାଟ, କର୍ଣ୍ଣାଟକ, କେରଳ, ତାମିଲନାଡୁ, ଆନ୍ଧ୍ର ପ୍ରଦେଶ ଏବଂ ପଶ୍ଚିମବଂଗ ଭଳି ଓଡ଼ିଶାରେ ପ୍ରବାସନ ସହାୟକ କେନ୍ଦ୍ରମାନ ଖୋଲାଯିବ । ଅଣ ସଂଗଠିତ କ୍ଷେତ୍ରରେ ଜୀବିକା ପାଇଁ କାର୍ଯ୍ୟକରୁଥିବା ପ୍ରବାସୀମାନେ ଗୋଷ୍ଠୀ ସ୍ୱାସ୍ଥ୍ୟ, ବୀମା, ଦୁର୍ଘଟଣାଜନିତ ପଲିସି ଏବଂ ଜରୁରୀ ସ୍ୱାସ୍ଥ୍ୟ ପାଣି ନିମନ୍ତେ ପଞ୍ଜିକୃତ ହେବେ । ରାଜ୍ୟ ବାହାରେ କାର୍ଯ୍ୟ କରୁଥିବା ବାଲିକା ଏବଂ ମହିଳାମାନଙ୍କ ପାଇଁ ସ୍ୱତନ୍ତ୍ର ଦୃଷ୍ଟି ଦିଆଯିବ । ବହୁରାଷ୍ଟ୍ରୀୟ କମ୍ପାନୀରେ ପଞ୍ଜିକୃତ ପ୍ରବାସୀ ଯୁବକମାନେ ଏର୍.ଆଇ.ଭି. ଓ ଏଡ୍‌ସ୍ ସଂକ୍ରମଣ ବିଷୟରେ ପରାମର୍ଶ ପାଇପାରିବେ । ସେମାନେ ନିୟୋଜନକାରୀଙ୍କ ଦ୍ୱାରା ଘୋଷିତ ହେଲେ କର୍ମସ୍ଥଳୀରେ ସ୍ୱାସ୍ଥ୍ୟ ସଙ୍କଟ ନେଇ ସୁରକ୍ଷା ମାଗଣା ଆଇନ ସେବା ଓ ସହାୟତା ପାଇବେ ।

(୮) ଦାରିଦ୍ର୍ୟ ସୀମାରେଖା ତଳେ (ବିପିଏଲ) ଥିବା ପରିବାରର ବାଲିକାମାନେ ବାର୍ଷିକ ଟ ୪୦, ୦୦୦/- ପର୍ଯ୍ୟନ୍ତ ବୃତ୍ତି ପାଇବେ । ସମାଜର ଅନ୍ୟ ବର୍ଗର ବାଲିକାମାନେ ସମତୁଲ୍ୟ ପରିମାଣ ଅର୍ଥରାଶି, ସହନୀୟ ରଣ, ବ୍ୟକ୍ତିଗତ ଶିକ୍ଷା ପାଇ ପାରିବେ । ଏହାର ଆରମ୍ଭ ଅଗ୍ରାଧିକାରଭିତ୍ତିକ ହୋଇ ଆଗକୁ ବ୍ୟାପକ ହେବ ।



(୯) ପ୍ରତ୍ୟେକ ଛାତ୍ରାବାସ ପରିସରରେ ନିଶ୍ଚିତ ସୁରକ୍ଷା ଓ ନିରାପତ୍ତା ବ୍ୟବସ୍ଥା ରହିବ । ଜିଲ୍ଲା ସଦର ମହକୁମାରେ ଆଗାମୀ ଦୁଇବର୍ଷ ମଧ୍ୟରେ ଯୁବ ଛାତ୍ରାନିବାସ- ଛାତ୍ରାବାସ ପ୍ରତିଷ୍ଠା ହେବ । ଏହି ଛାତ୍ରାବାସ ପରିଚାଳନା ଦାୟିତ୍ୱ ମିଶନ୍‌ଗଠି କିମ୍ବା ବେସରକାରୀ ସଂସ୍ଥା ଦ୍ୱାରା ଚିହ୍ନିତ ସ୍ୱୟଂ ସହାୟକ ଗୋଷ୍ଠୀମାନଙ୍କ ଉପରେ ନ୍ୟସ୍ତ ରହିବ ।

(୧୦) ଯଥାଯୋଗ୍ୟ ଆବାସିକ ସୁଯୋଗ ଥାଇ ଅନୁସୂଚିତ ଜାତି, ଅନୁସୂଚିତ ଜନଜାତି ବର୍ଗର ଛାତ୍ରଛାତ୍ରୀଙ୍କ ପାଇଁ ଅନୁଶିକ୍ଷଣ (କୋଟିଙ୍ଗ) ଓ ପ୍ରଶିକ୍ଷଣ କେନ୍ଦ୍ରମାନ ଆରମ୍ଭ ହେବ । ଏହି ଅନୁଶିକ୍ଷଣ କେନ୍ଦ୍ରଗୁଡ଼ିକ ଯୁବ ଛାତ୍ରଛାତ୍ରୀଙ୍କୁ ପ୍ରତିଯୋଗିତାମୂଳକ ପରୀକ୍ଷା ପାଇଁ ପ୍ରସ୍ତୁତ କରିବେ ।

(୧୧) ଜାତୀୟ ବୃତ୍ତିଗତ ଶିକ୍ଷା ଯୋଗ୍ୟତା ଢାଞ୍ଚା (ଏନ୍.ଭି.ଇ.କ୍ୟୁ.ଏଫ୍) ଏବଂ ମଡୁଲାର ନିୟୋଜନୀୟ ଦକ୍ଷତା (ଏମ୍.ଇ.ଏସ୍) ସହ ତାଳ ରଖି ଅଧିକାରୀଙ୍କୁ ଇଞ୍ଜିନିୟରିଂ ଏବଂ ପରିଚାଳନା ମହାବିଦ୍ୟାଳୟମାନେ ନିର୍ଦ୍ଦିଷ୍ଟ ବିଷୟଭିତ୍ତିକ ସ୍ୱଳ୍ପମିଆଦୀ ପ୍ରମାଣପତ୍ର ପାଇଁ ପାଠ୍ୟକ୍ରମ ପ୍ରସ୍ତୁତ କରିବେ । ଏହା ଯୁବକଯୁବତୀଙ୍କ କୁଶଳତାକୁ ମାର୍ଜିତ କରିବ, ବଜାର ଚାହିଦାକୁ ଦୃଷ୍ଟିରେ ରଖି ଉନ୍ନତମାନର ଦକ୍ଷତା ଏବଂ ପୂର୍ବଶିକ୍ଷାର ସ୍ୱୀକୃତି ଓ ପ୍ରମାଣ ସହ ସମତୁଲ୍ୟ ହେବ ।

(୧୨) ସମ୍ଭାବ୍ୟ ମହିଳା ସ୍ୱୟଂ ସହାୟକ ଗୋଷ୍ଠୀ ଚିହ୍ନଟ କରିବା ପାଇଁ ଶୁଦ୍ଧାଙ୍ଗିତ ପଦକ୍ଷେପମାନ ଗ୍ରହଣ କରାଯିବ ଏବଂ ପାରମ୍ପରିକ କ୍ରମବିକଶିତ ତଥା ବ୍ୟବସାୟରେ ପ୍ରବେଶ ପାଇଁ ଆବଶ୍ୟକୀୟ ସମ୍ବଳ ଓ ଦକ୍ଷତା ପ୍ରଦାନ କରାଯିବ । ମହିଳା ସ୍ୱୟଂ ସହାୟକ ଗୋଷ୍ଠୀର ବିଭିନ୍ନ ପରିଚାଳନା ଢାଞ୍ଚାରେ କାମ କରିବା ପାଇଁ ପସନ୍ଦ ରହିବ ।

(୧୩) ଭିନ୍ନକ୍ଷମ ଯୁବକମାନଙ୍କ ପାଇଁ ଆବଶ୍ୟକତା ପୂରଣ ନିମନ୍ତେ ସ୍ୱତନ୍ତ୍ର ଦକ୍ଷତା ବିକାଶ ଏବଂ ଔଦ୍ୟୋଗିକ ବୃଦ୍ଧି କାର୍ଯ୍ୟକ୍ରମ ପ୍ରବର୍ତ୍ତନ ହେବ ।

୯.୩. ସ୍ୱାସ୍ଥ୍ୟାବସ୍ଥା

୯.୩.୧ ଜୀବନର ଏକ ସୁସ୍ଥ ଅବସ୍ଥାର ପ୍ରତୀକ ହେଉଛି ଯୁବକ । ଏହି ପର୍ଯ୍ୟାୟର ବିଶେଷତ୍ୱ ହେଉଛି ଏହି ସମୟର ପରୀକ୍ଷଣ ଜୀବନବ୍ୟାପୀ ପ୍ରଭାବ ପକାଇପାରେ । ଯୁବବର୍ଗର ଯୌନ ଓ ପ୍ରଜନନ ସ୍ୱାସ୍ଥ୍ୟ ସମ୍ପର୍କୀୟ ତଥ୍ୟ ଓ ଜ୍ଞାନ ସେମାନଙ୍କର ଯୌନତା, ସମ୍ପର୍କ, ବିବାହ, ଗର୍ଭଧାରଣ ସଂପର୍କିତ ନିଷ୍ପତ୍ତିକୁ ପ୍ରଭାବିତ କରେ, ଯାହାକି ଏକ ସୁସ୍ଥ ଯୁବ ଉନ୍ନୟନ ପାଇଁ ଆବଶ୍ୟକ ।

୯.୩.୨ ପୁଷ୍ଟିକର ଛିତି ଯୁବ ସ୍ୱାସ୍ଥ୍ୟର ଏକ ମୁଖ୍ୟ ନିର୍ଣ୍ଣାୟକ । ଗ୍ରାମୀଣ ଯୁବକ, ବିଶେଷକରି ଗ୍ରାମୀଣ ଯୁବତୀମାନଙ୍କ କ୍ଷେତ୍ରରେ ପୁଷ୍ଟିହୀନତା ଏକ ଗୁରୁତ୍ୱପୂର୍ଣ୍ଣ ବିଷୟ । ସହରାଞ୍ଚଳରେ ବାସ କରୁଥିବା ଯୁବବର୍ଗଙ୍କ ଅଧିକ ଓଜନ ଓ ମେଦବୃଦ୍ଧି ମଧ୍ୟ ଚିନ୍ତାର ବିଷୟ । ଯୁବତୀମାନଙ୍କ କ୍ଷେତ୍ରରେ ବ୍ୟାପକ ରକ୍ତହୀନତା ଭବିଷ୍ୟତରେ ଶିଶୁଧାରଣ ନିମନ୍ତେ ଏକ ନକାରାତ୍ମକ ଲକ୍ଷଣ ।

୯.୩.୩ ଯୁବବର୍ଗର ଜୀବନଶୈଳୀ ଏବଂ ଦୈନିକ ନିଷ୍ପତ୍ତିତା ଦ୍ୱାରା ପ୍ରଭାବିତ ଅଣସଂକ୍ରମିତ ରୋଗବୃଦ୍ଧି ରାଜ୍ୟ ପାଇଁ ଏକ ବୋଝ ସଦୃଶ । ଯୁବକମାନଙ୍କ ପକ୍ଷରେ ସାମଗ୍ରୀର ଅପବ୍ୟବହାର, ତମାଖୁ ଓ ନିଶା ଦ୍ରବ୍ୟ ସେବନ ଭୟର ବଳିଷ୍ଠ କାରଣ । ଏହାର ନିରାକରଣ ଆବଶ୍ୟକ ।

୯.୩.୪ ଇଲେକ୍ଟ୍ରୋନିକ୍ ଓ ଡିଜିଟାଲ୍ ମାଧ୍ୟମଗୁଡ଼ିକରେ ପ୍ରଦର୍ଶିତ ଜୀବନର ଦୈନନ୍ଦିନ ବାସ୍ତବତା ଓ ଭ୍ରମପୂର୍ଣ୍ଣ ପୃଥିବୀ ମଧ୍ୟରେ ବିଚ୍ଛିନ୍ନତା ଏବଂ ଶୈଶବରୁ କୈଶୋରକୁ ଅପରିପକ୍ୱ ଗତିଶୀଳତା ତଥା ସାମାଜିକ ଓ ସମଗୋଷ୍ଠୀୟ ଚାପ ଯୋଗୁଁ ଆଜିର ଯୁବ ସମାଜ ମାନସିକ ଅବସାଦ ଅନୁଭବ କରୁଛି । ଜନସ୍ୱାସ୍ଥ୍ୟ ବ୍ୟବସ୍ଥାରେ ମାନସିକ ସ୍ୱାସ୍ଥ୍ୟକୁ ଅଗ୍ରାଧିକାର ଦେବା ଆବଶ୍ୟକ ।

ନୀତିର ଆଭିମୁଖ୍ୟ

୧) ‘ବାଳ ସ୍ୱାସ୍ଥ୍ୟ ଯୋଜନା’ ମାଧ୍ୟମରେ ଏକ କୈଶୋର ଅନୁକୂଳ ସ୍ୱାସ୍ଥ୍ୟ କେନ୍ଦ୍ର ଏବଂ ଯଥାଯୋଗ୍ୟ ସ୍ୱାସ୍ଥ୍ୟ ସୁବିଧା ଜରିଆରେ କୈଶୋର ଓ ଯୁବସମାଜକୁ ଲକ୍ଷ୍ୟ ରଖି ଜାତୀୟ ସ୍ୱାସ୍ଥ୍ୟ ମିଶନ୍ (ଏନ୍.ଏଚ୍.ଏମ୍.) କୈଶୋର ଉଦ୍ୟମ ଆରମ୍ଭ କରିବ ।



୨) ଜିଲ୍ଲା ସଦର ମହକୁମା ଚିକିତ୍ସାଳୟଗୁଡ଼ିକରେ ମାନସିକ ସ୍ୱାସ୍ଥ୍ୟ ଚିକିତ୍ସା ସୁଯୋଗର ଅଗ୍ରଗତି ବିସ୍ତାରିତ ହେବ । ମହିଳା ଓ ଶିଶୁ କଲ୍ୟାଣ ଏବଂ ସ୍ୱାସ୍ଥ୍ୟ ଓ ପରିବାର କଲ୍ୟାଣ ବିଭାଗର ଏକୀଭୂତ ପରିକଳ୍ପନା ତଥା କାର୍ଯ୍ୟକ୍ରମ ମାଧ୍ୟମରେ ବିଦ୍ୟାଳୟ ବାହାରେ ଥିବା କିଶୋରୀ ଏବଂ ଯୁବତୀମାନଙ୍କ ସ୍ୱାସ୍ଥ୍ୟ ତଥା ପୁଷ୍ଟି ପାଇଁ କାର୍ଯ୍ୟ କରାଯିବ ।

୩) ବିଦ୍ୟାଳୟ ପରିସରରୁ ବହୁଦୂର କିଶୋରୀମାନଙ୍କ ପାଇଁ ବୟସଯୋଗ୍ୟ, ଲିଙ୍ଗ ସମ୍ବେଦନଶୀଳ ଜୀବନ ଦକ୍ଷତାଭିତ୍ତିକ ଯୌନ ଓ ପ୍ରଜନନ ସ୍ୱାସ୍ଥ୍ୟ ଶିକ୍ଷା, ପ୍ରତ୍ୟେକ ଅଙ୍ଗନୱାଡ଼ି କେନ୍ଦ୍ର ଦ୍ୱାରା ପରିଚାଳିତ ବାଳିକା ମଣ୍ଡଳଗୁଡ଼ିକ ଦ୍ୱାରା ଆୟୋଜିତ ହେବ । ଯୌନ ଓ ପ୍ରଜନନ ସ୍ୱାସ୍ଥ୍ୟଭିତ୍ତିକ ଜୀବନଦକ୍ଷତା ପାଇଁ ଆବଶ୍ୟକୀୟ ହସ୍ତକ୍ଷେପ ଦ୍ୱାରା ସମସ୍ତ ବାଳିକା ମଣ୍ଡଳ ଅନ୍ତର୍ଗତ ହେବେ । ବାଳକମାନଙ୍କ କ୍ଷେତ୍ରରେ ମଧ୍ୟ ଅନୁରୂପ ବ୍ୟବସ୍ଥା ପ୍ରଚଳନ କରାଯିବା ଲାଗି ପ୍ରଚେଷ୍ଟା କରାଯିବ ।

୪) ଯୁବକମାନଙ୍କୁ ବସ୍ତୁର ଦୂରପଯୋଗ, ନିଶା ଏବଂ ତମାଖୁ ବ୍ୟବହାର ଅଭ୍ୟାସର ଶିକାର ନ ହେବା ପାଇଁ ଏକ ସକ୍ଷମ ବାତାବରଣ ସୃଷ୍ଟି କରାଯିବ । ବିହିତ ଆଇନ୍‌ର କାର୍ଯ୍ୟକାରୀତା ଓ ତମାଖୁର ଅପବ୍ୟବହାର ଉପରେ ନିଷେଧାଜ୍ଞା ଦ୍ୱାରା ତମାଖୁ ନିୟନ୍ତ୍ରଣକୁ ଦୃଢ଼ କରାଯାଇ ପାରିବ । ନିଶାମୁକ୍ତି କେନ୍ଦ୍ରଗୁଡ଼ିକ ଏବଂ ପୁନରାବର୍ତ୍ତନ ପ୍ରତିଷ୍ଠେତକ ସାଧନ ମାଧ୍ୟମରେ ବସ୍ତୁ ଦୂରପଯୋଗରେ ପୀଡ଼ିତ ବ୍ୟକ୍ତିମାନଙ୍କୁ ସହାୟତା ଯୋଗାଇ ଦିଆଯିବ । ମଦ ଓ ବସ୍ତୁ ଦୂରପଯୋଗ, ମୁକ୍ତ ଆଦର୍ଶ ଗ୍ରାମ ପ୍ରତିଷ୍ଠା ପାଇଁ ଯୁବକମାନଙ୍କ ମଧ୍ୟରେ ସାମୂହିକ କାର୍ଯ୍ୟ ନିମନ୍ତେ ମନୋବଳକୁ ପୋଷଣ କରାଯିବ । ସମସ୍ତ ଜିଲ୍ଲା ସରକାରୀ ଓ ବେସରକାରୀ ଭାଗୀଦାରୀରେ ପରିଚାଳିତ ଓ ଆବଶ୍ୟକତାଭିତ୍ତିକ ନିଶାମୁକ୍ତି କେନ୍ଦ୍ର ପ୍ରତିଷ୍ଠା କରିବା ପାଇଁ ଅତ୍ୟୁଚ୍ଚ ହେବେ ।

୫) ଯୁବକମାନେ ଶାରୀରିକ ଓ ମାନସିକ ସ୍ତରରେ ସୁସ୍ଥ ରହିବା ନିମନ୍ତେ ନିରାପତ୍ତା, ଉତ୍ତମ ବ୍ୟବହାର, ଉପଯୁକ୍ତ ଖାଦ୍ୟାଭ୍ୟାସ, ଶାରୀରିକ କ୍ରିୟା, ଯୋଗାଭ୍ୟାସ ଓ ଜୀବନ ଦକ୍ଷତା ବୃଦ୍ଧି ଶିକ୍ଷାର ପ୍ରୋତ୍ସାହନ ଆବଶ୍ୟକ । ସହରର ବସ୍ତି ଅଞ୍ଚଳରେ ରହୁଥିବା ଯୁବକମାନଙ୍କୁ ସୂଚନା ଏବଂ ସେବା ଯୋଗାଇ ଦେବା ନିମନ୍ତେ ସ୍ୱତନ୍ତ୍ର ଧ୍ୟାନ ଦିଆଯିବ । ସେମାନଙ୍କ ଆତ୍ମବିଶ୍ୱାସ ବୃଦ୍ଧି କ୍ଷମାକୁ ଉନ୍ନତ ସ୍ୱାସ୍ଥ୍ୟ ଏବଂ ଆତ୍ମରକ୍ଷା ପାଇଁ ପ୍ରଶିକ୍ଷଣ ଦିଆଯିବ । ଯୁବକମାନଙ୍କ ସ୍ୱାସ୍ଥ୍ୟ ଓ ଉନ୍ନତି ସମ୍ବନ୍ଧୀୟ ସମସ୍ୟାର ନିରାକରଣ ପାଇଁ ଶିକ୍ଷାନୁଷ୍ଠାନମାନଙ୍କରେ ପରାମର୍ଶ ଦେବାର ବ୍ୟବସ୍ଥା ରହିବ ।

୬) ବିପଦସଙ୍କୁଳ ଯୌନ ବ୍ୟବହାରକୁ ପରିହାର କରିବା ଉପରେ ଗୁରୁତ୍ୱ ପ୍ରଦାନପୂର୍ବକ ସମଗୋଷ୍ଠୀୟ ଚାପ, ଉପଯୁକ୍ତ ଏବଂ ସୁସ୍ଥ ଜୀବନଯାପନକୁ ପ୍ରୋତ୍ସାହନ ଦେଇ ଗୋଷ୍ଠୀସ୍ତରୀୟ ହସ୍ତକ୍ଷେପ ମାଧ୍ୟମରେ ସ୍କୁଲ ଛାଡୁଥିବା ଯୁବକ ଓ ପ୍ରବାସନରେ ଥିବା ଯୁବକ ପାଖରେ ପହଞ୍ଚି ହେବ ।

୭) ବିଭିନ୍ନ ପରିକଳ୍ପନା ଅନ୍ତର୍ଗତ ଯୁବଗୋଷ୍ଠୀର ମଞ୍ଚଗୁଡ଼ିକ ଦ୍ୱାରା ଯୁବକମାନଙ୍କୁ ସ୍ୱାସ୍ଥ୍ୟପ୍ରଦ ଓ ପରିମଳ ବ୍ୟବସ୍ଥାରେ ନିୟୋଜିତ କରିବା ପାଇଁ ପ୍ରୋତ୍ସାହନ ଯୋଗାଇ ଦିଆଯିବ ଏବଂ ଯୁବଗୋଷ୍ଠୀକୁ ପରିବେଶ ଉନ୍ନତୀକରଣ (ଆବନ୍ଧ ଜଳ, ମଶା ବଂଶ ବୃଦ୍ଧି ଓ ନିର୍ମଳ ଜଳାଶୟଗୁଡ଼ିକର ରକ୍ଷଣାବେକ୍ଷଣ, ବାସୋପଯୋଗୀ ଖୋଲା ସ୍ଥାନରେ ମଳତ୍ୟାଗ ଅଭ୍ୟାସରୁ ମୁକ୍ତ)କୁ ଉତ୍ସାହିତ, ସ୍ୱୀକୃତି ଓ ପୁରସ୍କୃତ କରାଯିବ ।

୮) ସହରର ବସ୍ତି ଅଞ୍ଚଳର ଯୁବକମାନଙ୍କୁ ସଂଗଠିତ କରିବା ପାଇଁ ସ୍ୱତନ୍ତ୍ର ଉଦ୍ୟମ କରାଯାଇ ସେମାନଙ୍କ ଗୋଷ୍ଠୀକୁ ସମବେତ କରିବା ଓ ପ୍ରେରଣା ଦେବା କାର୍ଯ୍ୟରେ ସକ୍ରିୟ ଅଂଶ ଗ୍ରହଣ କରିବା ପାଇଁ ଆଗ୍ରହ ସୃଷ୍ଟି କରାଯିବ, ଫଳରେ ବସ୍ତି ଅଲଥାନ, ସୁଲଭ ଗୃହ ଏବଂ ସ୍ୱାସ୍ଥ୍ୟକର ପରିବେଶ ପାଇଁ ପଥ ସୁଗମ ହେବ ।

୯) ଯେଉଁ ଯୁବକମାନେ ଅଧିକତର ଶିକ୍ଷାନୁତ ଓ ସହରୀ ଜୀବନଯାପନ କରିବେ ଓ କ୍ରମବର୍ଦ୍ଧିଷ୍ଣୁ ମୋଟର ଯାନ ଜନିତ ଯାତାୟତ ବ୍ୟବସ୍ଥା ବ୍ୟବହାର କରିବେ ସେମାନଙ୍କ ପାଇଁ ସଡ଼କ, ଅଗ୍ନି ଓ ଶିଳ୍ପ ସୁରକ୍ଷା ଶିକ୍ଷାର ଏକ ଗୁରୁତ୍ୱପୂର୍ଣ୍ଣ ଦିଗ । ସଡ଼କ ନିରାପତ୍ତା ପ୍ରଚାରରେ ଉଭୟେ ସହର ଓ ଗ୍ରାମାଞ୍ଚଳର ଯୁବକମାନେ ସକ୍ରିୟ ଭାବେ ଜଡ଼ିତ ହେବେ ।

୯.୪ କ୍ରୀଡ଼ା ଓ ଶାରୀରିକ ଶିକ୍ଷା

୯.୪.୧ ରାଜ୍ୟ ଯୁବକମାନଙ୍କ ଶାରୀରିକ ଓ ମାନସିକ ଅଭିବୃଦ୍ଧି ନିମନ୍ତେ କ୍ରୀଡ଼ା କାର୍ଯ୍ୟକଳାପ ଉପରେ ଅଧିକ ଗୁରୁତ୍ୱାରୋପ କରୁଛି । ମୁଖ୍ୟତଃ ଚୂଣ୍ଡମୂଳସ୍ତରରେ ମୌଳିକ ଭିତ୍ତିଭୂମିର ଅଭାବ, ଶିକ୍ଷାକୈନ୍ଦ୍ରିକ ବ୍ୟବସ୍ଥା, ପିତାମାତା ତଥା



ବୃହତ୍ତର ସମାଜର କ୍ରୀଡ଼ାରେ ଅଂଶ ଗ୍ରହଣ କରିବା ପାଇଁ ବିମୁଖତା ହେତୁ କ୍ରୀଡ଼ା ଓ ଶାରୀରିକ ଯୋଗ୍ୟତା ଏକ ଅଣବିକଶିତ କ୍ଷେତ୍ର ।

୯.୪.୨ କ୍ରୀଡ଼ା ଓ ସୁସ୍ଥତା ଯୁବକମାନଙ୍କ ପାଇଁ ହିତକାରକ । ଏହା କେବଳ ସୁସ୍ଥ ଜୀବନଶୈଳୀର ଅଭିବୃଦ୍ଧି କରେ ନାହିଁ, ତାହା ସହିତ ଶୃଙ୍ଖଳା, ଦଳଗତ ମନୋବୃତ୍ତି, ସାଧୁତା, ଅନ୍ୟମାନଙ୍କ ପ୍ରତି ସମ୍ମାନବୋଧ, ଯୁବକମାନଙ୍କ ମଧ୍ୟରେ ସୁସ୍ଥ ପ୍ରତିଯୋଗିତା ଓ ନେତୃତ୍ୱ ବିକାଶ ମଧ୍ୟ କରିଥାଏ । କେତେକ କ୍ଷେତ୍ରରେ ବୃତ୍ତିର ସୁଯୋଗ ସୃଷ୍ଟି କରୁଥିବା ସ୍ଥଳେ ଅନ୍ୟମାନଙ୍କ ପାଇଁ ସୁସ୍ଥ ଅବସର ବିନୋଦନ ଏବଂ ସାମାଜିକ ଭାବର ଅଦାନପ୍ରଦାନ କରିବା ପାଇଁ ଏହା ସୁଯୋଗ ଦେଇଥାଏ । ଏହା ମଧ୍ୟ ଯୁବକମାନଙ୍କୁ କ୍ଷତିକାରକ ଓ ଅସାମାଜିକ କାର୍ଯ୍ୟକଳାପରେ ଲିପ୍ତ ହେବାରେ ପ୍ରତିବନ୍ଧକ ହୋଇଥାଏ । କ୍ରୀଡ଼ାରେ ସମୂହ ଅଂଶ ଗ୍ରହଣ, ବିଦ୍ୟାଳୟରେ କ୍ରୀଡ଼ା, ପ୍ରତିଯୋଗିତାମୂଳକ କ୍ରୀଡ଼ା, ଏଥିପାଇଁ ପର୍ଯ୍ୟାପ୍ତ ପରିମାଣର ଭିତ୍ତିଭୂମି ଏବଂ ବ୍ୟବସ୍ଥା ବିଧାନର ଆବଶ୍ୟକତା ରହିଛି, ସେସବୁ ନିର୍ଦ୍ଦିଷ୍ଟ ସମୟ ଅବଧି ମଧ୍ୟରେ ସମ୍ପୂର୍ଣ୍ଣ କରିବା ପାଇଁ ସରକାର ସଂକଳ୍ପବଦ୍ଧ ।

୯.୪.୩ ଗୁଡୁ, କବାଡ଼ି, ବେଲିବାଡ଼ି ରସିଚଣା, ନଡ଼ିଆ ଫିଙ୍ଗା, ବୋହୂଚୋରୀ, ଚଟା, ଡାଳମାଙ୍କୁଡ଼ି, ଡାଗରପୁଆ, ଦୋଳି, ବାଗୁଡ଼ି, ଖୋ-ଖୋ, ପହଁରା ଏବଂ ପୁଟି ଭଳି ପାରମ୍ପରିକ କ୍ରୀଡ଼ାମାନ ରହିଛି । ବନାଟୀ, ପାଇକ ଆଖଡ଼ା ଏବଂ ଧନୁର୍ବିଦ୍ୟା ମଧ୍ୟ ସମଭାବରେ ଲୋକପ୍ରିୟ, ଅଧିକନ୍ତୁ ଏହି କ୍ରୀଡ଼ାଗୁଡ଼ିକ ସ୍ଥାନୀୟ ସଂସ୍କୃତିର ଅଂଶବିଶେଷ ଓ ସ୍ୱଳ୍ପ ଖର୍ଚ୍ଚମୂଳକ ବ୍ୟାପାର । ଏହି କ୍ରୀଡ଼ାଗୁଡ଼ିକ ଗ୍ରାମୀଣ ଯୁବକମାନଙ୍କ ମଧ୍ୟରେ ଲୋକପ୍ରିୟତା ହରାଇ ବସୁଛି ଏବଂ ସେଗୁଡ଼ିକୁ ପୁନରୁଜ୍ଜୀବିତ କରିବା ଆବଶ୍ୟକ ।

ନୀତିର ଆଭିମୁଖ୍ୟ

୧) ଓଡ଼ିଶା କ୍ରୀଡ଼ା କର୍ତ୍ତୃପକ୍ଷ ପ୍ରତିଷ୍ଠା କରାଯାଇ ଏକ ବିସ୍ତୃତ ଓ ସାମର୍ଥ୍ୟପୂର୍ଣ୍ଣ କ୍ରୀଡ଼ା ବାତାବରଣ ମଧ୍ୟରେ ବଳିଷ୍ଠ କ୍ରୀଡ଼ା ସଂସ୍କୃତିର ପ୍ରତିପୋଷଣ କରାଯିବ । କ୍ରୀଡ଼ା କର୍ତ୍ତୃପକ୍ଷ ଯୁବ ପ୍ରତିଭାକୁ ପ୍ରୋତ୍ସାହନ ଯୋଗାଇ ଦେବାପାଇଁ ସମସ୍ତ ଉଦ୍ୟମକୁ ସମନ୍ୱିତ କରିବ ଏବଂ କ୍ରୀଡ଼ା କ୍ଷେତ୍ରରେ ଶ୍ରେଷ୍ଠ ହେବା ପାଇଁ ସ୍ୱତନ୍ତ୍ର ପ୍ରଶିକ୍ଷଣ ଯୋଗାଇବ, ପାରମ୍ପରିକ କ୍ରୀଡ଼ାର ସୁରକ୍ଷା ଓ ପ୍ରୋତ୍ସାହନ ଏବଂ ବିଭିନ୍ନ ଉଦ୍ୟମ ଓ ପରିକଳ୍ପନାରୁ ଅନୁକୂଳ ଭାବରେ କାର୍ଯ୍ୟକାରୀ କରିବା ପାଇଁ ସହାୟତା ପ୍ରଦାନ କରିବ ।

୨) ଖେଳ ପିରିୟଡ୍ ବାଧ୍ୟତାମୂଳକ ହେବା ସଙ୍ଗେ ସଙ୍ଗେ କ୍ରୀଡ଼ା ଏବଂ ଶାରୀରିକ ଶିକ୍ଷା ବିଦ୍ୟାଳୟ କାର୍ଯ୍ୟସୂଚୀର ଏକ ଅବିଚ୍ଛେଦ୍ୟ ଅଙ୍ଗ ହେବ । ବିଦ୍ୟାଳୟ ଓ ମହାବିଦ୍ୟାଳୟର ଶିକ୍ଷା ବ୍ୟବସ୍ଥାରେ ଏକ ମଜବୁତ ଶାରୀରିକ ସୁସ୍ଥତା ପ୍ରଶିକ୍ଷଣ ଓ ଆକଳନ ବ୍ୟବସ୍ଥାର ପ୍ରବର୍ତ୍ତନ କରାଯାଇ ସ୍ୱତନ୍ତ୍ର କାର୍ଯ୍ୟକ୍ରମର ଅୟମାରମ୍ଭ ହେବ । ଖାଲିଥିବା ଶାରୀରିକ ଶିକ୍ଷକ ପଦବୀ ଓ ସାମୟିକ ଶାରୀରିକ ପ୍ରଶିକ୍ଷକ ପଦବୀ ପୂରଣ ପାଇଁ ସ୍ୱତନ୍ତ୍ର ପଦକ୍ଷେପ ଗ୍ରହଣ କରାଯିବ । ବିଦ୍ୟାଳୟରେ କ୍ରୀଡ଼ା ପ୍ରତିଯୋଗିତା ବ୍ୟବସ୍ଥାକୁ ମଧ୍ୟ ଦୃଢ଼ କରାଯିବ ।

୩) ବର୍ତ୍ତମାନ ଥିବା ସରକାରୀ ବିଦ୍ୟାଳୟଗୁଡ଼ିକରେ ଶାରୀରିକ ଶିକ୍ଷାକୁ ବ୍ୟାପକ କରାଯିବ ଏବଂ ପ୍ରଶିକ୍ଷଣ ବ୍ୟବସ୍ଥାର ବିକାଶ ନିମନ୍ତେ ସ୍ୱଚ୍ଛମିଆଦୀ ପାଠ୍ୟକ୍ରମ ଓ ପ୍ରମାଣପତ୍ର ପ୍ରଦାନ ବ୍ୟବସ୍ଥା ପ୍ରବର୍ତ୍ତନ କରାଯିବ ।

୪) ସମଗ୍ର ୩୧୪ ବ୍ଲକ୍ରେ କ୍ଷୁଦ୍ର କ୍ରୀଡ଼ାଙ୍ଗନ (ମିନି ସ୍ପୋର୍ଟସ୍) ନିର୍ମାଣର ଯୋଜନା ରହିଛି । ବର୍ଷକ ମଧ୍ୟରେ ଅନ୍ତତଃପକ୍ଷେ ୫୦ଟି ବ୍ଲକ୍ରେ କ୍ଷୁଦ୍ର କ୍ରୀଡ଼ାଙ୍ଗନମାନ ନିର୍ମାଣ କରାଯିବ ।

୫) ଉଚ୍ଚତର ଲକ୍ଷ୍ୟକୁ ଦୃଷ୍ଟିରେ ରଖି ଭାରତ ସରକାରଙ୍କ ଦ୍ୱାରା ଚାଲୁଥିବା ପଞ୍ଚାୟତ ଯୁବକ୍ରୀଡ଼ା ଓ ଖେଳ ଅଭିଯାନ (ପିଓଇକେକେଏ)ର କାର୍ଯ୍ୟକାରୀତାକୁ ଦୃଷ୍ଟିରେ ରଖି ରାଜ୍ୟ ଯୋଜନା ଅଧୀନରେ ଅତିରିକ୍ତ ସହାୟତା ପ୍ରଦାନ କରାଯିବ ଏବଂ ଆଦିବାସୀ ଅଧିଷ୍ଠିତ ଉପ-ଯୋଜନା ଅଞ୍ଚଳ ଉପରେ ସ୍ୱତନ୍ତ୍ର ଦୃଷ୍ଟିରଖି ତାହା ତ୍ୱରାନ୍ୱିତ କରାଯିବ । ପଞ୍ଚାୟତ ଯୁବକ୍ରୀଡ଼ା ଓ ଖେଳ ଅଭିଯାନ କଳ୍ପିତ କାର୍ଯ୍ୟକ୍ରମରେ ରାଜ୍ୟର ସମସ୍ତ ଗ୍ରାମ ପଞ୍ଚାୟତଗୁଡ଼ିକୁ ପରିସରଭୁକ୍ତ ହେବାର ଉଦ୍ଦେଶ୍ୟ ରହିଛି ।



କାର୍ଯ୍ୟକ୍ରମରେ ଏକାମୂଲ୍ୟ ଅନୁଭବ କରିବା ପାଇଁ କ୍ରୀଡ଼ାଶ୍ରୀ କିମ୍ବା ଅବୈତନିକ କ୍ରୀଡ଼ା ସ୍ଵେଚ୍ଛାସେବୀମାନଙ୍କୁ କ୍ରୀଡ଼ା ଉପକରଣ ଥଳି (କିଟ୍ସ) ପ୍ରଦାନ କରାଯିବ । ଏକ ଦୃଢ଼ କ୍ରୀଡ଼ା ସଂସ୍କୃତିର ପ୍ରସାର ପାଇଁ ରାଜ୍ୟ ସରକାର ଯଥାସମ୍ଭବ ଜାତୀୟସ୍ତରର ପ୍ରତିଯୋଗିତା କରିବା ପାଇଁ ଅଙ୍ଗୀକାରବଦ୍ଧ ।

୬) ଭିନ୍ନସମ୍ପର୍କ ବ୍ୟକ୍ତିଙ୍କ ପାଖରେ ରାଜ୍ୟର ସମସ୍ତ କ୍ରୀଡ଼ା ସୁଯୋଗ ପହଞ୍ଚାଇବା ପାଇଁ ସ୍ଵତନ୍ତ୍ର ବ୍ୟବସ୍ଥା ଗ୍ରହଣ କରାଯିବ । ବିଶେଷଭାବେ ପ୍ରଶିକ୍ଷକ, ସ୍ଵତନ୍ତ୍ର ଉପକରଣ ଏବଂ ଅନ୍ୟ ସହାୟତା ମାଧ୍ୟମରେ ଭିନ୍ନସମ୍ପର୍କ ଯୁବକମାନଙ୍କ ମଧ୍ୟରେ କ୍ରୀଡ଼ାର ପ୍ରସାର ପାଇଁ ଆବଶ୍ୟକ ପଦକ୍ଷେପ ଗ୍ରହଣ କରାଯିବ । ଭିନ୍ନସମ୍ପର୍କମାନଙ୍କ ପାଇଁ ସଂଗଠନ କରିବା ବ୍ୟତୀତ ଭିନ୍ନସମ୍ପର୍କ କ୍ରୀଡ଼ାବିତ୍ତମାନଙ୍କୁ ଅନ୍ୟ କ୍ରୀଡ଼ାବିତ୍ତଙ୍କ ସମତୁଲ୍ୟ ନଗଦ ଅର୍ଥ ପୁରସ୍କାର ଓ ପ୍ରୋତ୍ସାହନ ଦିଆଯାଇ କ୍ରୀଡ଼ାର ସାମୁହିକୀକରଣ କରାଯିବା ପାଇଁ ଉଦ୍ୟମ ହେବ ।

୭) ରାଜ୍ୟ କ୍ରୀଡ଼ା ପ୍ରାଙ୍ଗଣ ସଂଘ ଜରିଆରେ ରାଜ୍ୟ ସରକାର ସହର ଅଞ୍ଚଳର କ୍ରୀଡ଼ା ପ୍ରାଙ୍ଗଣ ବିକାଶ ପ୍ରକ୍ରିୟାକୁ ପ୍ରୋତ୍ସାହନ ଯୋଗାଇଦେବେ ।

୮) ନିର୍ଦ୍ଦିଷ୍ଟ ବିଷୟଭିତ୍ତିକ ଅତ୍ୟାଧୁନିକ କ୍ରୀଡ଼ା ଶିକ୍ଷାନୁଷ୍ଠାନମାନ ପ୍ରତିଷ୍ଠା କରାଯାଇ ଉଚ୍ଚମାନର କ୍ରୀଡ଼ା ଭିତ୍ତିଭୂମିର ପ୍ରୋତ୍ସାହନ ନିମନ୍ତେ ଫଳପ୍ରସାଦ ପଦକ୍ଷେପ ଗ୍ରହଣ କରାଯିବ । ପ୍ରାରମ୍ଭିକ ଭାବେ ଭୁବନେଶ୍ଵରଠାରେ ଏକ ହକି କ୍ରୀଡ଼ା ପ୍ରାଙ୍ଗଣ, ବ୍ରହ୍ମପୁରଠାରେ ଭାରୋଲୋଲନ, ସମ୍ବଲପୁରଠାରେ ଜଳକ୍ରୀଡ଼ା ଏକାଡେମୀ ଏବଂ ସୁନ୍ଦରଗଡ଼ଠାରେ ଧନୁର୍ବିଦ୍ୟା ଏକାଡେମୀ ପ୍ରତିଷ୍ଠା କରାଯିବ । ରାଜ୍ୟବ୍ୟାପୀ କ୍ରୀଡ଼ାନୁଷ୍ଠାନ ପ୍ରତିଷ୍ଠା ପାଇଁ ସରକାରୀ-ବେସରକାରୀ ଭାଗୀଦାରୀ ବ୍ୟବସ୍ଥାକୁ ଉତ୍ସାହିତ କରାଯିବ ।

୯) ଛାତ୍ରଗ୍ରହଣ ସାମର୍ଥ୍ୟକୁ ଦୃଢ଼ୀକୃତ କରି ଏବଂ ପ୍ରଶିକ୍ଷଣ ଓ ଅନୁଶିକ୍ଷଣ ସୁଯୋଗର ଉନ୍ନତି ଘଟାଇ କ୍ରୀଡ଼ା ଛାତ୍ରାବାସ ପରିଯୋଜନାକୁ ଅଧିକ ଗୁରୁତ୍ଵ ଦିଆଯିବ ।

୧୦) କ୍ରୀଡ଼ା ସଂରକ୍ଷଣ ବ୍ୟବସ୍ଥାର ସଞ୍ଚାଳନ କାର୍ଯ୍ୟ ରାଜ୍ୟ ସରକାରଙ୍କ କ୍ରୀଡ଼ା ଓ ଯୁବସେବା ବିଭାଗ ଦ୍ଵାରା ପ୍ରତିଷ୍ଠିତ ପ୍ରକୋଷ୍ଠ ଦ୍ଵାରା ପରିଚାଳିତ ହେବ । ସେହିପରି ନିର୍ଦ୍ଦିଷ୍ଟ କେତେକ ବିଷୟରେ ଓଡ଼ିଶା ପୁଲିସ୍ କ୍ରୀଡ଼ା ଦଳ ସୃଷ୍ଟି ପାଇଁ ସ୍ଵତନ୍ତ୍ର ବ୍ୟବସ୍ଥା ଗ୍ରହଣ କରାଯିବ ।

୧୧) ଯୁବତୀମାନଙ୍କୁ କ୍ରୀଡ଼ାରେ ଅଂଶ ଗ୍ରହଣ କରିବା ପାଇଁ ଉତ୍ସାହିତ କରିବା, ସମର୍ଥନ ଦେବା ଓ ସୁଯୋଗ ପ୍ରଦାନ ନିମନ୍ତେ ଭୁବନେଶ୍ଵରରେ ଏକ ମହିଳା କ୍ରୀଡ଼ା ଏକାଡେମୀ ପ୍ରତିଷ୍ଠା କରାଯିବ ।

୧୨) ପାରମ୍ପରିକ କ୍ରୀଡ଼ା ପାଇଁ ଏକ ଜିଲ୍ଲାସ୍ତରୀୟ ଓ ରାଜ୍ୟସ୍ତରୀୟ କ୍ରୀଡ଼ା-ମିଳନୀ ଅନୁଷ୍ଠିତ ହେବ । ସ୍ଥାନୀୟ ସଂସ୍କୃତି ଏବଂ ପାରମ୍ପରିକ କ୍ରୀଡ଼ାର ଉନ୍ନତି ସାଧନ ପାଇଁ ପର୍ଯ୍ୟଟନ ବିଭାଗ ସହ ଏହାକୁ ସଂଯୁକ୍ତ କରାଯିବ । ଏତଦ୍‌ବ୍ୟତୀତ ରାଜ୍ୟରେ ଦୁଃସାହସିକ କ୍ରୀଡ଼ା ପାଇଁ ପ୍ରୋତ୍ସାହନ ଦିଆଯିବ ।

୯.୫ ସକ୍ରିୟ ନାଗରିକତ୍ଵ ଓ ଗୋଷ୍ଠୀ ନିୟୋଜନ

୯.୫.୧ ଯୁବକମାନଙ୍କୁ କର୍ମଠ ନାଗରିକ, ଅଧିକାରବାହକ ବ୍ୟକ୍ତିବିଶେଷ ଭାବେ ଗ୍ରହଣ କରାଯାଇଛି । ସେମାନଙ୍କର ପରିବାର, ଗୋଷ୍ଠୀ ଓ ସର୍ବୋପରି ସମାଜପ୍ରତି କୃତଜ୍ଞତା ଓ ଦାୟିତ୍ଵବୋଧତା ରହିଛି । ସକ୍ରିୟ ନାଗରିକତାର ଉପାଦାନଗୁଡ଼ିକ ମଧ୍ୟରେ ସର୍ବସାଧାରଣଙ୍କ ହିତ ସାଧନ ନିମିତ୍ତ ଆବଶ୍ୟକୀୟ ନାଗରିକ ପ୍ରକ୍ରିୟା, ଗୋଷ୍ଠୀସେବା, ସ୍ଵେଚ୍ଛାସେବୀପଣ, ଅନୁଧ୍ୟାନମୂଳକ ନିୟୋଜନ, ନେତୃତ୍ଵ, ସାଧାରଣ କ୍ଷେତ୍ରରେ ଦାୟିତ୍ଵବୋଧ ଇତ୍ୟାଦି ଅନ୍ତର୍ଭୁକ୍ତ ।

୯.୫.୨ ଗୋଷ୍ଠୀ ଉନ୍ନୟନ ଏବଂ ନାଗରିକ ବିଷୟବସ୍ତୁରେ ସକ୍ରିୟ ଅଂଶ ଗ୍ରହଣ ନିମନ୍ତେ ପର୍ଯ୍ୟାପ୍ତ ସୁବିଧା ଉପଲବ୍ଧି ଏବଂ ସ୍ଥାନୀୟ ସ୍ତରର ଉନ୍ନତି ନିମନ୍ତେ ସିଦ୍ଧାନ୍ତ ଗ୍ରହଣ ବ୍ୟବସ୍ଥାରେ ଯୁବକମାନଙ୍କୁ ନିୟୋଜିତ କରିବା ନିମନ୍ତେ ପ୍ରୋତ୍ସାହନ



ସୁସ୍ଥ ଗଣତନ୍ତ୍ର ପାଇଁ ଏକାନ୍ତ ଆବଶ୍ୟକ । ରାଜ୍ୟର ଅଭିବୃଦ୍ଧି ଓ ପ୍ରଗତିରେ ଯୁବ ସମାଜ ପ୍ରଗତିଶୀଳ ଚିନ୍ତନ ଓ ଶକ୍ତି ପ୍ରୟୋଗ କରିପାରିବେ ।

୯.୫.୩ ଗୋଷ୍ଠୀ ସଶକ୍ତିକରଣ ପାଇଁ ପ୍ରସ୍ତୁତି ସୁଯୋଗର ଅଭାବ ଯୋଗୁଁ ଯୁବକମାନେ ସକ୍ରିୟ ଅଂଶୀଦାର ହେବା ପରିବର୍ତ୍ତେ ନିଷ୍ପ୍ରୟ ସେବା ଗ୍ରହଣରେ ପରିଣତ ହେଉଛନ୍ତି । ଯାଧାରଣ ବ୍ୟବସ୍ଥାରେ ପାରମ୍ପରିକ ଉତ୍ତରଦାୟିତ୍ୱ ସହ ଯୁବସମାଜକୁ ଫଳପ୍ରସ୍ତ ଭାବେ ବିକାଶର ଧାରା ଓ ସଂଗଠନରେ ନିୟୋଜିତ କରାଯିବା ବାଞ୍ଛନିୟ ।

୯.୫.୪ ପ୍ରାଣବନ୍ତ ପ୍ରଗତିଶୀଳ ସମାଜ ନିମନ୍ତେ ଜନଜାତି (ଆଦିବାସୀ) ଯୁବଗୋଷ୍ଠୀର ଶକ୍ତି ଓ ସାମର୍ଥ୍ୟର ବିନିଯୋଗ ହେବା ଆବଶ୍ୟକ । ଯୁବସମାଜ ସମାଜର ଶାସନ ପଦ୍ଧତି ତଥା ଅନୁଷ୍ଠାନଗୁଡ଼ିକ ମଧ୍ୟରେ କ୍ରମବର୍ଦ୍ଧିଷ୍ଣୁ ପାର୍ଥକ୍ୟ ନିରାଶା ଓ ସମ୍ପର୍କହୀନତା ଆଡ଼କୁ ଗତି କରୁଛି । ଏହା ଗ୍ରାମାଞ୍ଚଳରେ ଅତି ଉତ୍ତମ ସମସ୍ୟା ସୃଷ୍ଟି କରୁଛି, ଯାହାର ଜରୁରୀ ନିରାକରଣ ଆବଶ୍ୟକ ।

ନୂତନ ନୀତିର ଆଭିମୁଖ୍ୟ:

୧) ଯୁବ ନେତୃତ୍ୱ ବିକାଶ କାର୍ଯ୍ୟକ୍ରମର ଅଭ୍ୟୁଦୟ ଓ କାର୍ଯ୍ୟକାରୀତା ପାଇଁ ଏକ “ରାଜ୍ୟ ଯୁବ ବିକାଶ ପ୍ରତିଷ୍ଠାନ” ଆରମ୍ଭ କରାଯିବ । ଏକ ଶହ ହଜାର ଯୁବକଯୁବତୀମାନଙ୍କ ପାଇଁ ନେତୃତ୍ୱ ଏବଂ ଉନ୍ନୟନ ଉପରେ ସାମର୍ଥ୍ୟ ବୃଦ୍ଧି କାର୍ଯ୍ୟକ୍ରମ ଆଗାମୀ ତିନିବର୍ଷ ମଧ୍ୟରେ ଆୟୋଜନ କରାଯାଇ ଏଥିରେ ସମସ୍ତ ୧୮,୦୦୦ ଜନଜାତି (ଆଦିବାସୀ) ଉପଯୋଜନା ଗ୍ରାମଗୁଡ଼ିକୁ ଅନ୍ତର୍ଭୁକ୍ତ କରାଯିବ । ପ୍ରଶିକ୍ଷିତ ଯୁବକମାନେ ସରକାରୀ ଯୋଜନା ବିଷୟରେ ସମ୍ପୂର୍ଣ୍ଣ ଅବଗତ ହେବେ ଏବଂ ଗ୍ରାମସ୍ତରରେ “ଖାଲିପାଦ ଉନ୍ନୟନ ପରିଚାଳକ” ରୂପେ କାର୍ଯ୍ୟ କରିବେ । ଆତ୍ମନିୟୋଜନରେ ସହାୟତା ପାଇଁ ଜୀବିକା ଅର୍ଜନ ନିମନ୍ତେ ସେମାନଙ୍କୁ ବୃତ୍ତିଗତ ଶିକ୍ଷା ଯୋଗାଇ ଦିଆଯିବ ।

୨) ସଦ୍ୟ ଗଠିତ ‘ବିଜୁ ଯୁବ ସଶକ୍ତିକରଣ ଯୋଜନା’ର ଲକ୍ଷ୍ୟ ହେଉଛି ଯୁବଶକ୍ତିର ସାମର୍ଥ୍ୟକୁ ଏକ ନିଶ୍ଚୟାତ୍ମକ ଦିଗରେ ପରିଚାଳିତ କରି ସେମାନଙ୍କୁ ଗୋଷ୍ଠୀ ଉନ୍ନୟନ ପ୍ରକ୍ରିୟାରେ ସାମିଲ କରିବା । ପ୍ରାରମ୍ଭିକ ଅବସ୍ଥାରେ ୪୦୦୦ ଯୁବ କୁର୍ କୁ ସହାୟତା ଯୋଗାଇ ଦିଆଯିବ ଏବଂ ଆଗାମୀ ପାଞ୍ଚବର୍ଷ ମଧ୍ୟରେ ସମସ୍ତ ଗ୍ରାମର ଅନ୍ତର୍ଭୁକ୍ତିକୁ କ୍ରମାନ୍ୱୟରେ ତ୍ୱରାନ୍ୱିତ କରାଯିବ । ଏହି ଯୋଜନା ୫୦୦୦ ଶିକ୍ଷାନବିଶିଷ୍ଟ ସହାୟତା ଯୋଗାଇ ଉନ୍ନୟନମୂଳକ ପ୍ରକ୍ରିୟାରେ ନିୟୋଜିତ ହେବାପାଇଁ ସେମାନଙ୍କୁ ପର୍ଯ୍ୟାପ୍ତ ସୁଯୋଗ ଦେବ ।

୩) ମହାବିଦ୍ୟାଳୟ ଏବଂ ବିଦ୍ୟାଳୟମାନଙ୍କରେ ଗୋଷ୍ଠୀ ସେବା ପାଇଁ ଶିକ୍ଷା ସୁଯୋଗ ସୃଷ୍ଟି କରାଯିବ, ଫଳରେ ଛାତ୍ରମାନେ ଗୋଷ୍ଠୀ ସେବା ପାଇଁ କାର୍ଯ୍ୟକ୍ରମ ଜରିଆରେ ବାଧ୍ୟତାମୂଳକ କ୍ଷେତ୍ର ପ୍ରଶିକ୍ଷଣ ପାଇଁ ଲକ୍ଷ୍ୟ କରିବେ । ଗୋଷ୍ଠୀ କାର୍ଯ୍ୟ ପ୍ରକଳ୍ପର ସହାୟତା ପାଇଁ ଏକ ସ୍ଥାୟୀ ପାଣ୍ଠି ସୃଷ୍ଟି ହେବ ।

୪) କ୍ରୀଡ଼ା ଓ ଯୁବ ସେବା ବିଭାଗ ଅଧୀନରେ ଏକ ଯୁବ ବ୍ୟାପାର ନିର୍ଦ୍ଦେଶାଳୟ ସୃଷ୍ଟି କରାଯିବ । ଯୁବକମାନଙ୍କୁ ବହୁବିଧ କାର୍ଯ୍ୟକ୍ରମ ଓ ପରିକଳ୍ପନାରେ ନିୟୋଜିତ କରିବା ନିମନ୍ତେ ସହାୟକ ହେବା ଦିଗରେ ନିର୍ଦ୍ଦେଶାଳୟ ଆଧାର ବିନ୍ଦୁ ଭାବରେ କାର୍ଯ୍ୟକରିବ ।

୫) ସରକାରଙ୍କ ବିଭିନ୍ନ କାର୍ଯ୍ୟକ୍ରମ ସହ ଗୋଷ୍ଠୀର ପ୍ରାରମ୍ଭିକ ଉଦ୍ୟମର ଯୋଗାଯୋଗରେ ଯୁବ କୁର୍ କିମ୍ବା ଦଳ ନମୁନା ଗ୍ରାମ ସୃଷ୍ଟି କରିବା ପାଇଁ ପ୍ରୋତ୍ସାହିତ ହେବେ । ଏହି ପରିବର୍ତ୍ତନ ପ୍ରଦର୍ଶନ ନିମନ୍ତେ ପ୍ରତ୍ୟେକ ଜିଲ୍ଲାରେ ଅତି କମରେ ଗୋଟିଏ କୁର୍ କୁ ନମୁନା / ଆଦର୍ଶ ଭାବରେ ପୁରସ୍କାର ପ୍ରଦାନ କରାଯିବ । ଏହାକୁ ଧ୍ୟାନରେ ରଖି ଅନ୍ୟ କୁର୍ମାନେ ସଫଳତାର ଉତ୍ତମ ପାଇଁ ଅନୁପ୍ରାଣିତ ହେବେ ।

୬) ଆଗାମୀ ତିନିବର୍ଷରେ ଜାତୀୟ ସେବା ଯୋଜନା (ଏନ୍.ଏସ୍.ଏସ୍) ରେ ନାମ ତାଲିକାଭୁକ୍ତ ପ୍ରକ୍ରିୟାକୁ ଦ୍ୱିଗୁଣିତ କରାଯିବା ପାଇଁ ଉଦ୍ୟମ ହେବ । ଏହି ଯୋଜନାର ସମ୍ବଳଜନିତ ଅଭାବ ହଟାଇବା ପାଇଁ ରାଜ୍ୟ ବଜେଟ୍‌ର ସାହାଯ୍ୟ ନିଆଯିବ ।



୭) ଯୁବ ବିନିମୟ କାର୍ଯ୍ୟକ୍ରମକୁ ପ୍ରୋତ୍ସାହିତ କରାଯିବ ଏବଂ ପ୍ରଚଳିତ ଯୁବ ପୁରସ୍କାର ପରିକଳ୍ପନାକୁ ଅଧିକ ସଶକ୍ତ କରାଯିବ । ବିଭିନ୍ନ କ୍ଷେତ୍ରରେ ଯୁବକମାନଙ୍କର ଉତ୍ତମତାକୁ ଉତ୍ସାହିତ କରାଯିବ । ଯୁବ ବିନିମୟ ଓ ଉନ୍ନତ୍ତିକରଣ କାର୍ଯ୍ୟକ୍ରମ ପ୍ରବର୍ତ୍ତନ କରାଯାଇ ଅଧିକ ଉତ୍ତମ ବୁଝାମଣା, ସାମାଜିକ ଐକ୍ୟବଦ୍ଧତା, ରାଜ୍ୟର ଐତିହ୍ୟ ଓ ସାଂସ୍କୃତିକ ପରମ୍ପରା ଜିଜ୍ଞାସାକୁ ପ୍ରୋତ୍ସାହିତ କରାଯିବ ।

୮) କଳା, ସଂସ୍କୃତି ତଥା ଅନ୍ତର୍ନିହିତ ମେଧା ଶକ୍ତିକୁ ଉତ୍ସାହିତ କରିବା ପାଇଁ ରାଜ୍ୟ ଓ ଜିଲ୍ଲାସ୍ତରୀୟ ଯୁବ ଉତ୍ସବମାନ ଆୟୋଜିତ ହେବ ।

୯.୬ ପରିବେଶ, ପୋଷଣୀୟ ଉପଯୋଗ ଏବଂ ସଂରକ୍ଷଣ

୯.୬.୧ ବର୍ତ୍ତମାନ ଓ ଆଗାମୀ ଦଶନ୍ଧିରେ ସୁଦୂରପ୍ରସାରୀ ଓ ଜଟିଳ ଆହ୍ୱାନ ଉଦ୍ରେକକାରୀ ତଥା ଧ୍ୟାନ ଆକର୍ଷକ ପ୍ରସଙ୍ଗ ହେଉଛି ପରିବେଶ । ବର୍ତ୍ତମାନ ଓ ଭବିଷ୍ୟତ ବଂଶଧରମାନଙ୍କ ମଙ୍ଗଳ ନିମନ୍ତେ ଏକ ପୋଷଣୀୟ ଏବଂ ପରିବେଶ ସ୍ୱାଭାବିକ ବାତାବରଣର ଆବଶ୍ୟକତାକୁ ଏହି ନୀତି ସ୍ୱୀକୃତି ଦିଏ ।

୯.୬.୨ ଯୁବସମାଜ ଗୁରୁତ୍ୱପୂର୍ଣ୍ଣ ପରିବେଶାତ୍ମକ ଉଦ୍‌ବେଗ ଓ ଦାୟିତ୍ୱବୋଧକୁ ସକ୍ରିୟ ଭାବେ ସାମ୍ନା କରିବେ । ପରିବେଶଗତ ସମସ୍ୟାର ଫଳପ୍ରଦ ସମାଧାନ ପାଇଁ ନୂତନ କାର୍ଯ୍ୟରୂପର ବିକାଶ ନିମନ୍ତେ ଯୁବଶକ୍ତିର ଅନ୍ତର୍ନିହିତ ତତ୍ପରତା ଅଛି । ସେମାନଙ୍କ ଶକ୍ତିକୁ ଚଳମାନ କରିବାର ସାମର୍ଥ୍ୟ ଓ ଏକତା ସହିତ ବୌଦ୍ଧିକ ଅବଦାନର ମିଶ୍ରଣରେ ସେମାନେ ଅନ୍ତଃଶକ୍ତିର ଅଭୁତପୂର୍ବ ଅଭ୍ୟୁଦୟ ଘଟାଇବା ବିଷୟ ବିଚାରଯୋଗ୍ୟ ।

୯.୬.୩ ଓଡ଼ିଶାର ଜୈବବିଧିତା ଓ ପ୍ରାକୃତିକ ଜଙ୍ଗଲ ସମ୍ପଦର ଏକ ବିସ୍ତୃତ ପରିବେଶ ରହିଛି । ପ୍ରାକୃତିକ ସମ୍ପଦ ବ୍ୟବହାର କ୍ଷେତ୍ରରେ ଅନୁସୂଚିତ ଜନଜାତି ଓ ଅନ୍ୟ ଜଙ୍ଗଲବାସୀମାନଙ୍କ ମଧ୍ୟରେ ପାରମ୍ପରିକ ସମ୍ପର୍କ ଇତିହାସିକ । ସମୟକ୍ରମେ ଜଟିଳ ଜୈବିକ ଚାପ, ଦ୍ରୁତ ଅର୍ଥନୈତିକ ପ୍ରଗତି ଏବଂ ଉନ୍ନତ ଆବଶ୍ୟକତାର ପରିଣାମ ହେଲା ପ୍ରାକୃତିକ ସମ୍ପଦର ଅଣପୋଷଣୀୟ ଦୂରପଯୋଗ । ତେଣୁ ଆଗାମୀ ପିଢ଼ିଙ୍କର ହିତ ସାଧନ, ମଙ୍ଗଳ ଓ ପୋଷଣୀୟ ଅଭିବୃଦ୍ଧି ପାଇଁ ଯୁବକମାନଙ୍କ ନିୟୋଜନ ହେଉଛି ଆହ୍ୱାନ ।

୯.୬.୪ ଯୁବକମାନଙ୍କ ମଧ୍ୟରେ ପରିବେଶଗତ ଶିକ୍ଷାର ପ୍ରୋତ୍ସାହନ ଓ ଜ୍ଞାନର ଆଧାର ସୃଷ୍ଟି, ଭବିଷ୍ୟତ ପିଢ଼ିକୁ ପରିବେଶ ସମସ୍ୟାଗୁଡ଼ିକୁ ଦକ୍ଷତାର ସହ ପରିଚାଳନା କରିବା ପାଇଁ ସମର୍ଥ ହେବ । ଆନ୍ତରିକ ସହଯୋଗ ଦ୍ୱାରା ଆଞ୍ଚଳିକ ସ୍ତରରେ ପ୍ରାକୃତିକ ସଂପଦର ପୋଷଣୀୟ ପରିଚାଳନା ଓ ବ୍ୟବହାରରେ ଗୋଷ୍ଠୀଗତ ଅଂଶ ଗ୍ରହଣ ପାଇଁ ଯୁବ ପରିଷଦର ସାମର୍ଥ୍ୟ ବୃଦ୍ଧି ନିମନ୍ତେ ନିର୍ଦ୍ଦିଷ୍ଟ ସହାୟତା ଯୋଗାଇ ଦିଆଯିବ ।

ନୀତିର ଆଭିମୁଖ୍ୟ

୧) ସ୍ଥାନୀୟ ଯୁବକମାନଙ୍କୁ ଜୀବିକା ନିର୍ବାହର ସୁଯୋଗ ଦେବା ପାଇଁ ପରିବେଶଭିତ୍ତିକ ପର୍ଯ୍ୟଟନର ସାମର୍ଥ୍ୟକୁ ବ୍ୟାପକ କରାଯିବ । ନିର୍ଦ୍ଦିଷ୍ଟଭାବେ ଜନଜାତିବର୍ଗର ଯୁବକଯୁବତୀମାନେ ପରିବେଶଭିତ୍ତିକ ପର୍ଯ୍ୟଟନକୁ ଜୀବିକା ରୂପେ ଗ୍ରହଣ କରିବା ପାଇଁ ପଦକ୍ଷେପ ନିଆଯିବ ।

୨) ସବୁଜ ପ୍ରଯୁକ୍ତି ସହ ସଂଯୁକ୍ତ ଅଣୁ, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗଗୁଡ଼ିକରେ ଯୁବକମାନଙ୍କୁ ପୁଞ୍ଜି ନିବେଶ ପାଇଁ ଉତ୍ସାହିତ କରାଯିବ। ସଙ୍ଗେ ସଙ୍ଗେ ପରିବେଶର ପୋଷଣୀୟ କାର୍ଯ୍ୟକଳାପ ଯଥା- ବର୍ଜ୍ୟବସ୍ତୁର ପୁନଃ ବ୍ୟବହାର ଉପଯୋଗୀ ସ୍ୱୀକୃତ ଜୈବ କୃଷି କାର୍ଯ୍ୟ, ନବୀକରଣୀୟ ଶକ୍ତି ବ୍ୟବସାୟ ଏବଂ ସବୁଜ ପରିବହନକୁ ଉତ୍ସାହିତ କରାଯିବ । ଯୁବକମାନଙ୍କୁ ପ୍ରତ୍ୟକ୍ଷ ଭାବରେ ନିୟୋଜିତ କରି ଏକ ସବୁଜ ଓ ପରିଷ୍କାର ଓଡ଼ିଶା ଅଭିଯାନ ଆରମ୍ଭ ହେବ ।

୩) ପ୍ରଦୂଷଣ ସ୍ତର, ବିଷାକ୍ତ ଦ୍ରବ୍ୟ ନିଃସରଣ, ପ୍ରାକୃତିକ ପରିବେଶରେ ବର୍ଜ୍ୟବସ୍ତୁ ଛାଡ଼ିବା ବିରୁଦ୍ଧରେ ଯୁବଶକ୍ତିକୁ ଆଞ୍ଚଳିକସ୍ତରରେ ଜଡ଼ିତ କରିବା ପାଇଁ ଉତ୍ସାହିତ କରାଯିବ ।



୪) ରାଜ୍ୟ ସରକାରଙ୍କ ସହିତ ସମନ୍ୱୟରକ୍ଷାପୂର୍ବକ ସ୍ୱେଚ୍ଛାସେବୀ ଅନୁଷ୍ଠାନ ଓ ବିପର୍ଯ୍ୟୟ ପ୍ରଶମନ ପରିଚାଳନାରେ ସହଯୋଗ ଓ ସମର୍ଥନ କରିବା ନିମନ୍ତେ ଯୁବକମାନଙ୍କୁ ବିଭିନ୍ନ ସ୍ତରରେ ପ୍ରଶିକ୍ଷିତ କରାଯିବ ।

୯.୭ ଐତିହ୍ୟ, ସଂସ୍କୃତି ଓ ବିବିଧତା

୯.୭.୧ ଶତାବ୍ଦୀ ବ୍ୟାପି ଆଦିବାସୀ ଓ ଅଣ-ଆଦିବାସୀଙ୍କ ମଧ୍ୟରେ ସାଂସ୍କୃତିକ ବିନିମୟ, ବାଣିଜ୍ୟ ବ୍ୟବସାୟ ଓ ଗତିଶୀଳତା ଏବଂ ଅନ୍ୟ ସଂସ୍କୃତି ସହ ସମ୍ପର୍କ ଓଡ଼ିଶାର ସଂସ୍କୃତି ଓ ପରମ୍ପରାକୁ ରୂପାୟିତ କରିଛି । ଲୋକ, ଆଦିବାସୀ ଏବଂ ଶାସ୍ତ୍ରୀୟ ବିବିଧତାର ମିଶ୍ରଣ ତଥା ସର୍ବସାଧାରଣଙ୍କ ଐତିହ୍ୟ ଓ ଦୈନନ୍ଦିନ ଜୀବନକୁ ପୁଷ୍ଟ କରି ସୃଜନଶୀଳତା, ଓଡ଼ିଆ ଜୀବନଶୈଳୀର ବିକାଶ ପାଇଁ ଭିତ୍ତିଭୂମି ଯୋଗାଇଛି । ଆଧୁନିକ ଏବଂ ପରିବର୍ତ୍ତନଶୀଳ ପୃଥିବୀରେ ଉପଲବ୍ଧ ସମ୍ଭାବନାକୁ ଆବିଷ୍କାର କରିବାକୁ ଇଚ୍ଛୁକ ଯୁବସମାଜ ସେମାନଙ୍କର ସଂସ୍କୃତି ସହ ସଂପୃକ୍ତି ଏବଂ ଅମୂଲ୍ୟ ଐତିହ୍ୟ ବିଷୟରେ ସଚେତନ ରହିବା ଆବଶ୍ୟକ ।

୯.୭.୨ ଯୁବ ସମାଜ ଓଡ଼ିଶାର ସମୃଦ୍ଧି, ଐତିହ୍ୟ, ଇତିହାସ ଏବଂ ସଂସ୍କୃତି ବିଷୟରେ ଜ୍ଞାନ ଓ ସଚେତନ ରହିବା ଆବଶ୍ୟକ । ନିଜ ସଂସ୍କୃତି ପ୍ରତି ଗଭୀର ସମ୍ମାନ ନରହିଲେ ଯୁବସମାଜ କ୍ଷଣସ୍ୱାୟୀ ଭାବଧାରାର ଅଗଭୀର ଅନୁକରଣ ପ୍ରବଣତାର ଶିକାର ହେବେ । ରାଜ୍ୟର ବିଭିନ୍ନ ଅଞ୍ଚଳର ବିବିଧତାପୂର୍ଣ୍ଣ ସଂସ୍କୃତି ଓ ଐତିହ୍ୟକୁ ବୁଝିବା ପାଇଁ ଯୁବସମାଜର ଅଭିଜ୍ଞତା ଓ ଅନାବୃତ୍ତିକରଣ ପାଇଁ ଅଭିନବ ପନ୍ଥାର ଆବଶ୍ୟକତା ରହିଛି ।

୯.୭.୩ ଡୋକ୍ତା, କଂସା, ପିତ୍ତଳ କାର୍ଯ୍ୟ, ପଥର ଖୋଦେଇ, କାଠ ଖୋଦେଇ, ତାରକସୀ କାମ, ବାଲୁକାକଳା, ପଟ୍ଟଚିତ୍ର, ହସ୍ତତନ୍ତ ନକ୍ସା ଏବଂ ଆଦିବାସୀ କଳାକୃତି ଭଳି ପାରମ୍ପରିକ କଳା ଓ ହସ୍ତଶିଳ୍ପ ନିମନ୍ତେ ଯୁବକମାନଙ୍କ ପ୍ରତିଭା ରହିଛି । ସେମାନଙ୍କର ଜୀବନଧାରଣ ଏବଂ ଅଭିବୃଦ୍ଧି ପାଇଁ ଏହି କଳାଗୁଡ଼ିକର ପ୍ରତିପାଳନ, ସମର୍ଥନ ଓ ଆର୍ଥିକ କ୍ଷମତା ପ୍ରଦାନ ଆବଶ୍ୟକ ।

୯.୭.୪ ଯୁବକମାନଙ୍କର ଆବେଗର ପ୍ରୋତ୍ସାହନ ଏବଂ ରାଜ୍ୟର ସମୃଦ୍ଧ ସାଂସ୍କୃତିକ ଐତିହ୍ୟର ସଂରକ୍ଷଣ ପାଇଁ ତରୁଣଶିଳ୍ପୀମାନଙ୍କର ପ୍ରତିଭାର ପ୍ରଦର୍ଶନ, ସେସବୁକୁ ସମର୍ଥନ ଓ ସଂଯୋଗୀକରଣ ନିମନ୍ତେ ପ୍ରାୟୋଜନ ଆବଶ୍ୟକ ।

ନୂତନ ନୀତିର ଆଭିମୁଖ୍ୟ:

୧) ସ୍ଥାନୀୟ ଲୋକ ସଂସ୍କୃତି ଏବଂ ସମ୍ଭାବ୍ୟ ଅର୍ଥନୀତି ସହ ଏହାର ସଂଯୁକ୍ତିର ପରିରକ୍ଷଣ ନିମନ୍ତେ ଗଞ୍ଜାମ ଜିଲ୍ଲାରୁ ଉପଲବ୍ଧ ଅନୁଭୂତି ଆଧାରରେ ପ୍ରତ୍ୟେକ ଜିଲ୍ଲାରେ ଗୋଟିଏ ଲେଖାଏଁ ଜିଲ୍ଲା କଳା ଓ ସଂସ୍କୃତି ସଂଘ ସମବାୟ ଆଦର୍ଶ ଅନୁଯାୟୀ ବୃକ୍ଷରାୟ ସହବନ୍ଧନରେ ପ୍ରତିଷ୍ଠା କରାଯିବ । ସ୍ଥାନୀୟ ଲୋକକଳାଶିଳ୍ପୀ ଓ ପ୍ରଦର୍ଶନକାରୀମାନଙ୍କୁ ଏକତ୍ର କରି ଉନ୍ନତ କ୍ଷେତ୍ରର ସମସ୍ତ ସାମାଜିକ ଯୋଗାଯୋଗ କାର୍ଯ୍ୟକ୍ରମ ଜିଲ୍ଲା ଓ ବୃକ୍ଷରାୟ କଳା ଓ ସଂସ୍କୃତି ସଂଘଗୁଡ଼ିକର ମିଳିତ ସହଯୋଗକ୍ରମେ ଆୟୋଜିତ ହେବ । କଳା ଓ ସଂସ୍କୃତି ସଂଘଗୁଡ଼ିକର ଦକ୍ଷତା ବୃଦ୍ଧି ନିମନ୍ତେ ପ୍ରତି ଜିଲ୍ଲା ପାଇଁ ଏକ ସ୍ଥାୟୀ ପାଠ୍ୟ ଗଠନକୁ ସୁନିଶ୍ଚିତ କରାଯିବ ।

୨) “ପ୍ରତିଭା ଅନ୍ୱେଷଣ” ପ୍ରତିଯୋଗିତା ଆୟୋଜନ କରି ସଂସ୍କୃତି ବିଭାଗ ନୃତ୍ୟ, ସଂଗୀତ ଏବଂ ଚିତ୍ରାଙ୍କନ କ୍ଷେତ୍ରରେ ଉଦ୍‌ଘୋଷଣା ପ୍ରତିଭାମାନଙ୍କ ସମ୍ମାନ କରିବେ ଓ ସ୍ୱୀକୃତି ଦେବେ । ଏହି ପ୍ରତିଯୋଗିତାର ପରିସର, ନାଟକ ଓ ଅନ୍ୟ କଳାକୃତି କ୍ଷେତ୍ରକୁ ବିସ୍ତାରିତ ହେବ । ଏହି ପ୍ରତିଭାଧାରୀମାନଙ୍କ ବୃଦ୍ଧି ଓ ଅନ୍ୟାନ୍ୟ ପ୍ରୋତ୍ସାହନ ମାଧ୍ୟମରେ ଅଧିକ ସଂଖ୍ୟାରେ ପ୍ରତିଭାମାନଙ୍କୁ ସାମିଲ କରାଯାଇ ସେହି ପରିସରକୁ ବିସ୍ତୃତ କରାଯିବ ।

୩) ‘ଇନ୍‌ଚାକ୍’ (ଭାରତୀୟ ଜାତୀୟ କଳା ସାଂସ୍କୃତିକ ଐତିହ୍ୟ ନ୍ୟାସ) ଭଳି ଖ୍ୟାତିସମ୍ପନ୍ନ ଅନୁଷ୍ଠାନର ସମନ୍ୱୟରେ ଗ୍ରାମପଞ୍ଚାୟତ ଓ ଯୁବ ସଂଗଠନମାନଙ୍କୁ ପ୍ରୋତ୍ସାହନ, ଶିକ୍ଷା ଓ ତାଲିମ୍ ଦିଆଯାଇ ଆବଶ୍ୟକୀୟ ଦକ୍ଷତା ତଥା ସଚେତନତା ସହ ରାଜ୍ୟର ଐତିହ୍ୟସ୍ଥଳୀଗୁଡ଼ିକର ଯତ୍ନ ନିଆଯିବ ।



୪) ଜାତୀୟ ଓ ଅନ୍ତର୍ଜାତୀୟ ସ୍ତରରେ ଯୁବକଳାକାରମାନଙ୍କ ପ୍ରତିଭାର ପ୍ରଦର୍ଶନ ସୁଯୋଗ ନିମନ୍ତେ ରାଜ୍ୟ ସଂସ୍କୃତି ବିଭାଗ ବିନିମୟ କାର୍ଯ୍ୟକ୍ରମରେ ସହାୟତା କରିବେ । କର୍ପୋରେଟ୍ କ୍ଷେତ୍ର ଓ ବିଭିନ୍ନ କଳାକୁ ସହାୟତା ଦେଉଥିବା ଅନୁଷ୍ଠାନମାନଙ୍କ ଭାଗୀଦାରୀରେ ଏହା ସାଧିତ ହେବ ।

୫) ଓଡ଼ିଆ ଚଳଚ୍ଚିତ୍ର ଶିଳ୍ପକୁ ରାଜ୍ୟର କଳା, ସଂସ୍କୃତି ଏବଂ ଐତିହ୍ୟର ପ୍ରସାର ନିମନ୍ତେ ଉତ୍ସାହିତ କରାଯିବ ଓ ତାହା ରାଜ୍ୟ ପାଇଁ ଗୌରବ ଓ ଏକାମ୍ ଭାବକୁ ସମ୍ପ୍ରସାରିତ କରିବ ।

୯.୮ ଲିଙ୍ଗଗତ ନ୍ୟାୟ ଓ ସାମ୍ୟତା

୯.୮.୧ ରାଜ୍ୟର ଉନ୍ନୟନ ନିମନ୍ତେ ଯୁବତୀମାନଙ୍କର ଅଗ୍ରଗତି ଏକ ଉପାଦାନ ବୋଲି ଏହି ନୀତି ସ୍ୱୀକାର କରେ । ଲିଙ୍ଗଗତ ସାମ୍ୟତା ପାଇଁ ସମସ୍ତ ନିଷ୍ପତ୍ତିମୂଳକ ମଞ୍ଚରେ ମହିଳାମାନଙ୍କର ଅଂଶଗ୍ରହଣ ଓ ସେମାନଙ୍କ ମତର ଅନ୍ତର୍ଭୁକ୍ତି ସୁନିଶ୍ଚିତ କରିବା ଦରକାର । ପ୍ରଚଳିତ ଲିଙ୍ଗ ସଂପର୍କିତ ବିଧି ପରିବର୍ତ୍ତନ କ୍ଷେତ୍ରରେ ଉଭୟ ବାଳକ ଓ ବାଳିକାମାନଙ୍କର ନବ ଯୁବାବସ୍ଥାରେ ନିୟୋଜନ ଓ ପ୍ରତିରୋଧର ଭୂମିକା ସୀମିତ ଥିଲା ।

୯.୮.୨ ଲିଙ୍ଗ ବିଭେଦତା ମହିଳାମାନଙ୍କ କ୍ଷେତ୍ରରେ ସବୁଠାରୁ ବେଶି ଓ ଗୁରୁତର ଭୟର କାରଣ । ଏଭଳି ଲିଙ୍ଗଗତ ବିଦ୍ରୋଷ ହେତୁ ପୁତ୍ର ସନ୍ତାନ ପାଇଁ ପସନ୍ଦ ହେତୁ ରାଜ୍ୟର ନିର୍ଦ୍ଦିଷ୍ଟ କେତେକ ଜିଲ୍ଲାରେ ଶିଶୁ ଲିଙ୍ଗ ଅନୁପାତ ଉଦ୍‌ବେଗଜନକ ଭାବରେ ହ୍ରାସ ପାଇଛି ।

୯.୮.୩ ଅଣସଂଗଠିତ କ୍ଷେତ୍ରରେ ନିରାପତ୍ତା ସଂକ୍ରାନ୍ତୀୟ ବିଷୟ, କାର୍ଯ୍ୟରେ ଅସୁରକ୍ଷିତତା, କର୍ମସ୍ଥଳୀରେ ଉପ୍ରାନ୍ତନ, ଶିଶୁ ଯତ୍ନ ସୁବିଧାର ଅଭାବ, ମଜୁରିରେ ପାର୍ଥକ୍ୟ ଇତ୍ୟାଦି ଦୃଷ୍ଟି ଆକର୍ଷଣ କରେ । ନିରାପଦ ଗମନାଗମନ ବ୍ୟବସ୍ଥାର ଅଭାବ, ସାଧାରଣ ସ୍ଥାନରେ ନିରାପଦ, ପରିସ୍କାର ଏବଂ କାର୍ଯ୍ୟକ୍ଷମ ଶୈତାଳୟର ସମସ୍ୟା, ଅଶ୍ଳୀଳ ଆଚରଣ ଏବଂ ଅପରାଧ ଆଦି ମହିଳାମାନଙ୍କର ଦୈନନ୍ଦିନ ଜୀବନ କ୍ଷେତ୍ରରେ ପ୍ରମୁଖ ଆହ୍ୱାନ ।

୯.୮.୪ ଦେଶରେ ନାରୀମାନଙ୍କ ବିରୁଦ୍ଧରେ ଘଟୁଥିବା ଅପରାଧର ୪ ପ୍ରତିଶତ ଓଡ଼ିଶାରେ ହିଁ ହେଉଥିବା ପ୍ରକାଶ । ଯୌତୁକ ମୃତ୍ୟୁ, ଘରୋଇ ହିଂସା, ଦେହ ବ୍ୟବସାୟ, ଧର୍ଷଣ ଏବଂ ଯୌନ ଉପ୍ରାନ୍ତନ ଆଦି ଉଦ୍‌ବେଗଜନକ ବିଷୟମାନଙ୍କର ପ୍ରତିକାର ଆବଶ୍ୟକ । ଏଥିରେ ପ୍ରତିତାମାନଙ୍କ ପାଇଁ ବିହିତ ସେବାର ସ୍ୱଚ୍ଛତା ଏବଂ ମହିଳାମାନଙ୍କ ମଧ୍ୟରେ ସଚେତନତାର ଅଭାବହେତୁ ସେମାନଙ୍କ ଦାବି ଏବଂ ତା’ର ପ୍ରତିକାର ନେଇ ପରିସ୍ଥିତିକୁ ଜଟିଳତର କରୁଛି ।

୯.୮.୫ ଯଦିଓ ରାଜ୍ୟ ସ୍ଥାନୀୟ ପ୍ରଶାସନରେ ଅଂଶ ଗ୍ରହଣ ସୁଯୋଗ, କ୍ଷୁଦ୍ର ଆର୍ଥିକ କାର୍ଯ୍ୟକଳାପରେ ଅନ୍ତର୍ଭୁକ୍ତି ଦ୍ୱାରା ମହିଳା ସଶକ୍ତିକରଣ ନିମନ୍ତେ ନିଷ୍ପାପର ଉଦ୍ୟମ କରିଛି, ତଥାପି ଯେଉଁମାନେ ଅଣସଂଗଠିତ କିମ୍ବା ଅସ୍ୱାଭାବିକ କ୍ଷେତ୍ରରେ ରହିଥିବା ମହିଳାମାନଙ୍କ ପାଇଁ ଦୃଷ୍ଟି ଦିଆଯିବା ଆବଶ୍ୟକ ।

ନୂତନ ନୀତିର ଆଭିମୁଖ୍ୟ:

୧) ଗୋଷ୍ଠୀ, ଧାର୍ମିକ ନେତା ଓ ସେବା ପ୍ରଦାନକାରୀଙ୍କୁ ମିଶାଇ ସମସ୍ତ ଶ୍ରେଣୀ, ବର୍ଗ ଓ ବୟସର ଲୋକମାନଙ୍କ ମଧ୍ୟରେ ଲିଙ୍ଗ ସଚେତନତା ବୃଦ୍ଧି ଉଦ୍ୟମ ଓ କାର୍ଯ୍ୟକ୍ରମ ଅତ୍ୟନ୍ତ ଶକ୍ତିଶାଳୀ ଭାବରେ କାର୍ଯ୍ୟକାରୀ କରାଯିବ । ବିଭିନ୍ନ ବର୍ଗକୁ ଲକ୍ଷ୍ୟରେ ରଖି ନିର୍ଦ୍ଦିଷ୍ଟ କାର୍ଯ୍ୟପଦ୍ଧତି ଓ ପଦ୍ଧତିର ପରିକଳ୍ପନା କରାଯିବ । ପ୍ରାଶାସନିକ ତଥା ଜନସେବା କ୍ଷେତ୍ରରେ ଥିବା ପ୍ରମୁଖ କର୍ମଚାରୀମାନେ ଲିଙ୍ଗ ସଚେତନା ପ୍ରଶିକ୍ଷଣ ପାଇବେ ।

୨) ମହିଳାଙ୍କ ଜୀବନର ପ୍ରତ୍ୟେକ ଅବସ୍ଥାରେ ପୌଷ୍ଟିକ ଆବଶ୍ୟକତାକୁ ଦୃଷ୍ଟି ଦିଆଯିବ । ବିଦ୍ୟାଳୟରେ ବାଳିକାମାନଙ୍କର ନାମଲେଖା, ମାଧ୍ୟମିକ ଶିକ୍ଷା ସମାପ୍ତି, ଧନ୍ୟାମୂଳକ ପ୍ରଶିକ୍ଷଣ କିମ୍ବା ଉଚ୍ଚତର ଶିକ୍ଷା, ନିୟୋଜନରେ ଚୟନ ନିମନ୍ତେ ସୁଯୋଗ ଓ ସହାୟତା ଏବଂ ନାରୀ ଉଦ୍ୟୋଗକାରୀ ମାନସିକତାର ଉନ୍ନତି ପାଇଁ ପ୍ରୋତ୍ସାହନ ଦିଆଯିବ । ବାଧ୍ୟତାମୂଳକ ବିବାହ



ପଂଜୀକରଣ ସହ ବାଳିକାମାନଙ୍କର ବିବାହ ଓ ଜନ୍ମ ପାଇଁ ନିର୍ଦ୍ଦିଷ୍ଟ ବୟସର ସଂଲଗ୍ନତା ସହ ଜଡ଼ିତ ସୁଯୋଗ ସରକାରଙ୍କ ଦ୍ଵାରା ଯୋଗାଇ ଦିଆଯିବ ।

୩) ସଂପତ୍ତି ମାଲିକାନା ଓ ଜମି ଆବଣ୍ଟନ ତଥା ଗୃହ ନିର୍ମାଣ ବିଷୟକ କାର୍ଯ୍ୟକ୍ରମକୁ ସ୍ଵତନ୍ତ୍ର ଦୃଷ୍ଟି ଦିଆଯିବ । ଅବିବାହିତ ମହିଳା, ନିରାଶ୍ରୟା, ବିଧବା, ଭିକ୍ଷଣ ମହିଳା ଏବଂ ନାରୀମୁଖ୍ୟ ପରିବାର ପାଇଁ ପ୍ରାଥମିକତା ଦିଆଯିବ ।

୪) ମହିଳା ଓ ବାଳିକାମାନଙ୍କ ସୁରକ୍ଷା ଓ ନିରାପତ୍ତା ସରକାରଙ୍କ ଗୁରୁତ୍ଵପୂର୍ଣ୍ଣ ପ୍ରାଥମିକତା । ଘରୋଇ ହିଂସା, ଯୌନ ଉପାଦ୍ରବ, ଧର୍ଷଣ, ଯୌତୁକ ଓ ଦେହ ବ୍ୟବସାୟ ଭଳି ହିଂସାତ୍ମକ କାର୍ଯ୍ୟକ୍ରମ ବିରୋଧୀ ବ୍ୟବସ୍ଥା ଓ ସଂଗଠନର ଦୃଢ଼ୀକରଣ କରାଯିବ ।

୫) କାର୍ଯ୍ୟକ୍ଷେତ୍ର ଓ ସାଧାରଣ ସ୍ଥାନରେ ଶୈତାଳୟ ସୁବିଧାର ଯଥେଷ୍ଟ ଉପଲବ୍ଧତା, ନିରାପଦ ଗମନାଗମନ ବ୍ୟବସ୍ଥା, ଶିଶୁ ଯତ୍ନ ସହାୟତା, ସାମାଜିକ ନିରାପତ୍ତା ସୁବିଧା ଏବଂ କାର୍ଯ୍ୟରତ ମହିଳାମାନଙ୍କୁ ବୃତ୍ତିରେ ପୁନଃପ୍ରବେଶର ସମ୍ଭାବନା, ନମନୀୟ କାର୍ଯ୍ୟ ନିର୍ଦ୍ଦିଷ୍ଟ ଦିଗରେ ସରକାର କାର୍ଯ୍ୟ କରିବେ ।

୬) ସରକାର ତୃତୀୟ ଲିଙ୍ଗୀ ଗୋଷ୍ଠୀକୁ ତାଙ୍କର ବିଭିନ୍ନ କାର୍ଯ୍ୟକ୍ରମ ଓ ପରିକଳ୍ପନାରେ ଅଂଶଗ୍ରହଣର ସୁଯୋଗ ପ୍ରଦାନ କରି ସେମାନଙ୍କୁ ସାମାଜିକ ସ୍ରୋତରେ ସାମିଲ କରିବେ ।

୯.୯ ଜଗତୀକରଣ ଓ ପ୍ରଯୁକ୍ତି ବିଦ୍ୟା

୯.୯.୧ ଅର୍ଥନୈତିକ ଓ ସାମାଜିକ ପ୍ରକ୍ରିୟା ଜଗତୀକରଣ ଦ୍ଵାରା ବିଶେଷ ପ୍ରଭାବିତ । ଏହା ଯୁବସମାଜର ଜ୍ଞାନ ଓ ଯୋଗାଯୋଗ କ୍ଷେତ୍ରକୁ ଅଧିକ ସୁଗମ୍ୟ କରିବା ସହ ନୂତନ ସୁଯୋଗ ସୃଷ୍ଟି କରିଛି । ଯୁବସମାଜ ଜଗତୀକରଣ ସହ ସଂଯୁକ୍ତ ପ୍ରଯୁକ୍ତି ବିଦ୍ୟା ଓ ସଂସ୍କୃତିର ପୁରୋଭାଗରେ ଅଛନ୍ତି । ଜଗତୀକରଣ ପ୍ରଦତ୍ତ ପରିବର୍ତ୍ତନ ଓ ସୁଯୋଗର ଶିକ୍ଷା, ନିୟୋଜନର ବୋଧଗମ୍ୟତା ପାଇଁ ଯୁବକମାନଙ୍କ ସକାଶେ ଭିତ୍ତିଭୂମି ଆବଶ୍ୟକ ।

୯.୯.୨ ପୂର୍ବ ପିଢ଼ିମାନଙ୍କ ଅପେକ୍ଷା ଆଜିର ଯୁବସମାଜ ପୃଥ୍ଵୀ ସହ ଅଧିକ ସଂପୃକ୍ତ ଓ ସମନ୍ୱିତ । ଦୁତ ଗତିରେ ଆଗଭ୍ରମ୍ଭା ପୃଥ୍ଵୀ ସହ ଉନ୍ନତତର ପ୍ରଯୁକ୍ତି ବିଦ୍ୟା ସହ ଯୁବ ସମାଜର ଅଭିବୃଦ୍ଧି ଘଟିଛି । ଆମ ପାଇଁ ସୌଭାଗ୍ୟର ବିଷୟ ଯେ ଅତ୍ୟଧିକ ଉତ୍ସାହ ଓ କଳ୍ପନା ସହ ସେମାନଙ୍କ ସାମ୍ନାରେ ଥିବା ଆହ୍ଵାନଗୁଡ଼ିକୁ ଯୁବକମାନେ ନୂତନ ଦୃଷ୍ଟିରେ ଦେଖୁଛନ୍ତି । ଯୁବକମାନଙ୍କ ପାଖରେ ସେମାନଙ୍କ ଗୋଷ୍ଠୀର ସାମାଜିକ ଓ ଅର୍ଥନୈତିକ ଭାଗ୍ୟର ପରିବର୍ତ୍ତନ କରିବାର କ୍ଷମତା ଅଛି ।

୯.୯.୩ ଜଗତୀକରଣ ଆମର ଶିକ୍ଷା, ବାଣିଜ୍ୟ, ଶିଳ୍ପ ପରିଚାଳନା ଏବଂ ବ୍ୟବସାୟ ପଦ୍ଧତିକୁ ପ୍ରଭାବିତ କରିଛି । ବୈଷୟିକ ଅଭିବୃଦ୍ଧି, ଅଭିନବତ୍ଵ ଓ ଉତ୍ସାହର ନୂତନ ଦିଗତକୁ ଏହା ବିସ୍ତୃତ କରିଛି । ଇଣ୍ଟରନେଟ୍ ଆଜି ଜ୍ଞାନର ଅର୍ଥନୀତି ନିମନ୍ତେ କ୍ରମବର୍ଦ୍ଧିଷ୍ଣୁ ଭାବରେ ଅନୁମତି ସୁଯୋଗ ପାଇଁ ଥିବ । ବର୍ତ୍ତମାନ ଓ ଆଗାମୀ ପିଢ଼ି ପାଇଁ ଜଗତୀକରଣ ଓ ପ୍ରଯୁକ୍ତି ବିଦ୍ୟାର ଅଗ୍ରଗତି ନୂତନ ଆର୍ଥିକ ଶୃଙ୍ଖଳାର ଆଧାର ହେବାକୁ ଜ୍ଞାନଭିତ୍ତିକ ଶିଳ୍ପକୁ ଦୃଢ଼ କରିଛି ।

୯.୯.୪ ଗ୍ରାମୀଣ ଗରିବ, ବିଶେଷତଃ ଯୁବକଯୁବତୀଙ୍କ କ୍ଷେତ୍ରରେ ଜଗତୀକରଣକୁ କାର୍ଯ୍ୟକାରୀ କରିବା ଏକ ଗୁରୁତ୍ଵପୂର୍ଣ୍ଣ ଆହ୍ଵାନ । ଏହା ଯତ୍ନଶୀଳ ଯୋଜନା ଓ ନୀତିର ହସ୍ତକ୍ଷେପ ଆବଶ୍ୟକ କରେ । ରାଜ୍ୟର ବିକାଶଧାରାରେ ପୂର୍ବରୁ ରହିଥିବା ଅସମତାକୁ ଜଗତୀକରଣ ଅଧିକ ପ୍ରଭାବିତ କରିପାରେ । ପ୍ରତିଯୋଗିତାପୂର୍ଣ୍ଣ ବାତାବରଣରେ କାର୍ଯ୍ୟ କରିବା ପାଇଁ ଗ୍ରାମ୍ୟଯୁବକମାନଙ୍କ ନିମନ୍ତେ ପ୍ରଯୁକ୍ତି ଓ ଡିଜିଟାଲ୍ ସାକ୍ଷରତାର ସୁଗମତା ଗୁରୁତ୍ଵପୂର୍ଣ୍ଣ ।

ନୂତନ ନୀତିର ଆଭିମୁଖ୍ୟ:

୧) ରାଜ୍ୟ ସରକାର ଇ-ଗଭର୍ଣ୍ଣାନ୍ସକୁ ପ୍ରୋତ୍ସାହନ ଦେଖିଯିବ ଶିକ୍ଷାର ଦୃଢ଼ୀକରଣ, ସୂଚନା-ପ୍ରଯୁକ୍ତି କମ୍ପାନୀମାନଙ୍କୁ କାର୍ଯ୍ୟ କରିବା ପାଇଁ ସୁବିଧା ପ୍ରଦାନ ପରି ଅନେକ ଉଦ୍ୟମ ଗତ ଦଶନ୍ଧିରୁ କରି ଆସୁଛନ୍ତି । ପ୍ରଯୁକ୍ତ ବିଦ୍ୟା ବ୍ୟବହାର ବଳରେ



ଗ୍ରାମାଞ୍ଚଳର ସୁଚ୍ଚତା ଲକ୍ଷ୍ୟରେ ଯୁବକମାନଙ୍କୁ ନିୟୋଜିତ କରିବାର ଉଦ୍ୟମ କରାଯିବ । ରାଜ୍ୟର ସବୁ ମାଧ୍ୟମିକ ବିଦ୍ୟାଳୟରେ ଛାତ୍ରଛାତ୍ରୀମାନଙ୍କୁ ଡିଜିଟାଲ୍ ଦକ୍ଷତା ବାବଦରେ ତାଲିମ ପ୍ରଦାନ କରାଯିବ ।

୨) ମାଧ୍ୟମିକ ପରୀକ୍ଷାରେ ଉତ୍ତୀର୍ଣ୍ଣ ଅନୁସୂଚିତ ଜାତି ଓ ଜନଜାତି ଗୋଷ୍ଠୀ, ଦାରିଦ୍ର୍ୟ ସୀମାରେଖା ତଳେ ଥିବା ପରିବାରର ଛାତ୍ରଛାତ୍ରୀମାନଙ୍କୁ ଉତ୍ତୀର୍ଣ୍ଣ ଭିତ୍ତିରେ ବ୍ଲକ୍ ସ୍ତରରେ ପୂର୍ବରୁ ଦିଆଯାଇଥିବା ତଥ୍ୟକାର୍ଡ୍ ସହ ଲମ୍ବାପଠପଢ଼ି ଯୋଗାଇ ଦିଆଯିବ ।

୩) ୧୧୮ଟି ଆଦିବାସୀ ଉପ-ଯୋଜନା ବ୍ଲକ୍ରେ ଅତିକମରେ ଚାରୋଟି ଲେଖାଏଁ କମ୍ପ୍ୟୁଟର ପ୍ରଶିକ୍ଷଣ କେନ୍ଦ୍ର ଖୋଲାଯିବ । ଯୁବ ଉଦ୍ୟୋଗୀ ବିଶେଷତଃ ମହିଳା ଓ ଭିନ୍ନକ୍ଷମତା ୨୦୧୪ ମସିହା ସୁଦ୍ଧା କମ୍ପ୍ୟୁଟର ଶିକ୍ଷା ନିମନ୍ତେ ମୌଳିକ ଯତ୍ନପାତି ଯୋଗାଇ ଦିଆଯିବ । ପ୍ରାରମ୍ଭିକ ଭାବେ ପ୍ରତ୍ୟେକ ଅନୁସୂଚିତ ଜାତି ଓ ଜନଜାତିର ଛାତ୍ରମାନଙ୍କୁ ଉପରୋକ୍ତ କମ୍ପ୍ୟୁଟର ପ୍ରଶିକ୍ଷଣ କେନ୍ଦ୍ରଗୁଡ଼ିକରେ ପ୍ରମାଣପତ୍ର ଆଧାରିତ ତିନିମାସିଆ ବିଷୟବସ୍ତୁ ଶିକ୍ଷା କରିବା ପାଇଁ ବୃତ୍ତି ପ୍ରଦାନ କରାଯିବ ।

୪) ରଘୁନୀ-ପ୍ରୋସାହକ ଏଜେନ୍ସିମାନଙ୍କର ସେବା ସଂପ୍ରସାରଣ ଦିଗରେ ସରକାର କାର୍ଯ୍ୟ କରିବେ । ରାଜ୍ୟର ଗ୍ରାମ୍ୟ କୃଷି ଏବଂ ହସ୍ତଶିଳ୍ପଜାତ ପଦାର୍ଥ ଉପରେ ଅଧିକ ଦୃଷ୍ଟି ଦିଆଯିବ । ଅଣ୍ଡ, କ୍ଷୁଦ୍ର, ମଧ୍ୟମ ବର୍ଗର ଉତ୍ପାଦନକାରୀମାନଙ୍କୁ ‘ଇ-ବାଣିଜ୍ୟ’ ମାଧ୍ୟମରେ ଆନ୍ତର୍ଜାତିକ ବଜାରର ସୁଗମତା ପାଇଁ ପ୍ରଶିକ୍ଷିତ କରାଯିବ ଏବଂ ଆନ୍ତର୍ଜାତିକ ବାଣିଜ୍ୟ ମେଳାରେ ଅଂଶଗ୍ରହଣ କରିବା ପାଇଁ ସୁଯୋଗ ଦିଆଯିବ । ଏହା ଓଡ଼ିଶାରେ ଔଦ୍ୟୋଗିକତାର ବୃଦ୍ଧି ଦିଗରେ ଯୁବକମାନଙ୍କୁ ଆକର୍ଷିତ କରିବ ।

୫) ରାଜ୍ୟ ଏକ “ଯୁବକଙ୍କ-ପାଇଁ-ବ୍ୟବସାୟ” କାର୍ଯ୍ୟକ୍ରମର ଅୟମାରମ୍ଭ କରି ବିଭିନ୍ନ ବର୍ଗର ଯୁବକମାନଙ୍କୁ କର୍ପୋରେଟ୍ ହାଉସ୍, ଜ୍ଞାନକେନ୍ଦ୍ର ଏବଂ ବୈଜ୍ଞାନିକ ଗବେଷଣାଗାର ସହ ସଂଯୁକ୍ତ କରିବେ । ଏହା ନିୟୋଜନ ଓ ବ୍ୟବସାୟ କ୍ଷେତ୍ରରେ ବିସ୍ତୃତ ସୁଯୋଗ ସୃଷ୍ଟିର ଅଂଶବିଶେଷ ହେବ ।

୬) ପୁରସ୍କାର ବ୍ୟବସ୍ଥା ସୃଷ୍ଟି କରାଯାଇ ଯୁବକମାନଙ୍କ ମଧ୍ୟରେ ଅଭିନବତ୍ଵ, ସୃଜନଶୀଳତା ଏବଂ ନେତୃତ୍ଵକୁ ପ୍ରୋତ୍ସାହିତ କରାଯିବ ।

୭) ସରକାର ଏକ ‘ଯୁବ ପେଶାଦାର କାର୍ଯ୍ୟକ୍ରମ’ ପ୍ରବର୍ତ୍ତନ କରି ଠିକ୍ ପୂର୍ବାବଧି ନିର୍ଦ୍ଧାରିତ କୁଶଳୀ ମାନବ ସମ୍ବଳ ବିକାଶ, ସରକାରୀ କାର୍ଯ୍ୟାଳୟମାନଙ୍କରେ ସମଯୋଗ୍ୟତା ଉପଲବ୍ଧ କରାଇବା ପାଇଁ ନିର୍ଦ୍ଧାରିତ କରିବେ । ସେବା ପ୍ରଦାନ ନିମନ୍ତେ ଉନ୍ନତ ଫଳଦାୟୀ ପରିଚାଳନା ବ୍ୟବସ୍ଥାକୁ ଦୃଢ଼ କରିବାରେ ଏହା ସହଯୋଗ କରିବ ।

୮) ପ୍ରଯୁକ୍ତିର ଦୂରପଯୋଗସମ୍ପୃକ୍ତ ବିପଦ ବିଷୟରେ ଯୁବକମାନଙ୍କୁ କମ୍ପ୍ୟୁଟର ପେଶାଦାର, ଶିକ୍ଷା ଅନୁଷ୍ଠାନ ଏବଂ ବେସରକାରୀ ସଂସ୍ଥାମାନଙ୍କ ସହାୟତାରେ ସଚେତନ କରାଯିବ । ଇଲେକ୍ଟ୍ରୋନିକ୍ ଓ ଡିଜିଟାଲ କ୍ଷେତ୍ରରେ ଅପରାଧିକ କାର୍ଯ୍ୟକଳାପର ନିରାକରଣ ନିମନ୍ତେ ନୂତନ ଧରଣର ଉତ୍ତମ ବୈଷୟିକ ଓ ସାମାଜିକ ନିୟନ୍ତ୍ରଣ ବ୍ୟବସ୍ଥା କାର୍ଯ୍ୟକାରୀ ହେବ ।

୧୦. କାର୍ଯ୍ୟାନୁୟମନ ଏବଂ ସମନ୍ବୟ ସାଧନ

୧୦.୧ କାର୍ଯ୍ୟକାରିତା ପାଇଁ ମୁଖ୍ୟ କୌଶଳଗୁଡ଼ିକର ଉପଯୋଗ

୧) ରାଜ୍ୟବ୍ୟାପୀ ଯୁବକମାନଙ୍କ ପାଇଁ ଓଡ଼ିଶା ରାଜ୍ୟଯୁବ ନୀତି (ଓ.ଏସ୍.ଡ୍ଵାଇ.ପି) ଯୋଜନା, କାର୍ଯ୍ୟକ୍ରମ ଏବଂ ଯୋଜନାର ଏକ ବିସ୍ତୃତ ପରିମାପକ । ଓଡ଼ିଶାରେ ଯୁବକ ଓ ଯୁବତୀମାନଙ୍କର ଜୀବନକୁ ପ୍ରଭାବିତ କଲା ଭଳି ବହୁ ଉପାଦାନ ରହିଛି, ଫଳରେ ଯୁବଗୋଷ୍ଠୀ ପାଇଁ କିଛି ଆର୍ଥିକ ଆବଶ୍ୟକତା ଓ ସମସ୍ୟା ଆଗାମୀ ସମୟରେ ଉଦ୍ଭବ ହୋଇପାରେ । ତେଣୁ ଏହା ଅପରିହାର୍ଯ୍ୟ ଯେ ପ୍ରତି ତିନିବର୍ଷ ଅବଧିରେ ଉଦ୍ଗତ ଆବଶ୍ୟକତା ନିମନ୍ତେ ଯୋଜନା ବ୍ୟବସ୍ଥାର ପୁନଃଅବଲୋକନ ଓ ପୁନଃସଞ୍ଚାଳନା କରାଯିବା ଦରକାର ।



୨) ରାଜ୍ୟର ବିଭିନ୍ନ ସେଗମେଣ୍ଟ୍ ସମସ୍ତ ଉପଗୋଷ୍ଠୀର ଯୁବକ ଯୁବତୀ ଓ ପୁରୁଷମାନଙ୍କ ସାମର୍ଥ୍ୟ, ନିୟୋଜନ ଓ ସଶକ୍ତିକରଣ ପାଇଁ ଓଡ଼ିଶା ଯୁବନୀତି ୨୦୧୩ ଏକ ବହୁକ୍ଷେତ୍ରୀୟ ଓ ସମ୍ପୂର୍ଣ୍ଣ ଦୃଷ୍ଟିକୋଣଭିତ୍ତିକ ପଥ ଅନୁସରଣ କରୁଛି । ଯୁବନୀତିର କାର୍ଯ୍ୟାନୁୟମନ ପାଇଁ ଏକ ଯଥାଯୋଗ୍ୟ ସମନ୍ବିତ୍ତ ମାଧ୍ୟମ ପ୍ରତିଷ୍ଠା କରାଯିବ । ଏଥିପାଇଁ କ୍ରୀଡ଼ା ଓ ଯୁବସେବା ବିଭାଗ ସଂଯୋଜକ ବିଭାଗ ଏବଂ ‘ଯୁବ ବ୍ୟାପାର ନିର୍ଦ୍ଦେଶାଳୟ’ ସଂଯୋଜକ ସଂସ୍ଥା ରୂପେ କାର୍ଯ୍ୟ କରିବେ ।

୩) ବିଦ୍ୟାଳୟ ଓ ଗଣଶିକ୍ଷା ଏବଂ ଉଚ୍ଚଶିକ୍ଷା, ଅନୁସୂଚିତ ଜାତି ଓ ଅନୁସୂଚିତ ଜନଜାତି ବିକାଶ, ମହିଳା ଓ ଶିଶୁ ଉନ୍ନୟନ ବିକାଶ, ବୈଷୟିକ ଶିକ୍ଷା, ନିୟୋଜନ ଓ ପ୍ରଶିକ୍ଷଣ, ସ୍ୱାସ୍ଥ୍ୟ ଓ ପରିବାର କଲ୍ୟାଣ, ପଞ୍ଚାୟତରାଜ, ଗ୍ରାମ୍ୟ ଉନ୍ନୟନ, ବିଜ୍ଞାନ ଓ ପ୍ରଯୁକ୍ତି ବିଦ୍ୟା, ପରିବେଶ ଓ ଜଙ୍ଗଲ, ପର୍ଯ୍ୟଟନ ଓ ସଂସ୍କୃତ, ସୂଚନା ଓ ପ୍ରଯୁକ୍ତି ବିଦ୍ୟା, ଅଣ୍ଟା, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗ, କୃଷି, ରାଜସ୍ୱ ଓ ବିପର୍ଯ୍ୟୟ ପରିଚାଳନା, ଗୃହ ଏବଂ ଶ୍ରମ ଓ ଶିଳ୍ପ ବିଭାଗଗୁଡ଼ିକର ନୀତି ଓ କାର୍ଯ୍ୟକ୍ରମରେ ଉଲ୍ଲେଖନୀୟ ଉପାଦାନମାନ ରହିଛି ଯାହା ଯୁବଗୋଷ୍ଠୀ ପାଇଁ ପ୍ରାସଂଗିକ ଅଟେ । ଏହାକୁ ଦୃଷ୍ଟିରେ ରଖି ଏକ ଉଚ୍ଚ କ୍ଷମତାସମ୍ପନ୍ନ କମିଟି ଗଠନ କରାଯିବ ।

୪) ମାନ୍ୟବର ମୁଖ୍ୟମନ୍ତ୍ରୀଙ୍କ ଅଧ୍ୟକ୍ଷତାରେ ଏକ ଉଚ୍ଚ କ୍ଷମତାସମ୍ପନ୍ନ କମିଟି ଗଠିତ ହେବ, ଯେଉଁଥିରେ ସମ୍ପୂର୍ଣ୍ଣ ବିଭାଗୀୟ ମନ୍ତ୍ରୀମାନଙ୍କ ସମେତ ମୁଖ୍ୟ ଶାସନ ସଚିବ ତଥା ଉନ୍ନୟନ କମିଶନର ଏବଂ ଅର୍ଥ ସଚିବ ସଦସ୍ୟ ରହିବେ । ଉଚ୍ଚ କ୍ଷମତାସମ୍ପନ୍ନ କମିଟି ଯୁବନୀତିର କାର୍ଯ୍ୟକାରୀତାକୁ ସମୀକ୍ଷା କରିବେ ଏବଂ ଆବଶ୍ୟକ ସ୍ଥଳେ ଭବିଷ୍ୟତ ପଛା ସଂକ୍ରାନ୍ତରେ ନିର୍ଦ୍ଦେଶ ଦେବେ । କ୍ରୀଡ଼ା ଓ ଯୁବସେବା ବିଭାଗର ଶାସନ ସଚିବ ଉଚ୍ଚ କ୍ଷମତାସମ୍ପନ୍ନ କମିଟିର ଆବାହକ-ସଦସ୍ୟ ରହିବେ ।

୫) ଓଡ଼ିଶା ରାଜ୍ୟ ଯୁବନୀତିର ପ୍ରତ୍ୟେକ ବିଷୟକ କ୍ଷେତ୍ରକୁ ପ୍ରତିନିଧିତ୍ୱ କରି ସମ୍ପୂର୍ଣ୍ଣ ବିଭାଗୀୟ ଶାସନ ସଚିବଙ୍କୁ ନେଇ ମୁଖ୍ୟ ଶାସନ ସଚିବଙ୍କ ଅଧ୍ୟକ୍ଷତାରେ ଏକ ଉଦ୍ଦେଶ୍ୟ ନିୟୋଜିତ ସ୍ୱତନ୍ତ୍ର ଦଳ (ଟାସ୍କ ଫୋର୍ସ) ଗଠିତ ହେବ । ଯୁବ ବ୍ୟାପାର ନିର୍ଦ୍ଦେଶକ ଏହି ଉଦ୍ଦେଶ୍ୟ ନିୟୋଜିତ ସ୍ୱତନ୍ତ୍ର ଦଳ (ଟାସ୍କ ଫୋର୍ସ)ର ଆବାହକ-ସଦସ୍ୟ ରହିବେ । ଏହି ଉଦ୍ଦେଶ୍ୟ ନିୟୋଜିତ ସ୍ୱତନ୍ତ୍ର ଦଳ (ଟାସ୍କ ଫୋର୍ସ) ରାଜ୍ୟ, ଜିଲ୍ଲା, ଗୋଷ୍ଠୀ ଓ ଉପଗୋଷ୍ଠୀସ୍ତରୀୟ ପାରସ୍ପରିକ ଗୁରୁତ୍ୱପୂର୍ଣ୍ଣ କ୍ଷେତ୍ରରେ କାର୍ଯ୍ୟକ୍ରମର କାର୍ଯ୍ୟାନୁୟମନ ଅଗ୍ରଗତିର ମୂଲ୍ୟାୟନ ପାଇଁ ମାନଦଣ୍ଡ ଓ ସୂଚକମାନଙ୍କର ଏକ ତାଲିକା ପ୍ରସ୍ତୁତ କରିବେ । ଜିଲ୍ଲା ସ୍ତରରେ ଜିଲ୍ଲାପାଳମାନେ ବିଭିନ୍ନ ବିଭାଗର ସମନ୍ବିତ୍ତ ପାଇଁ ଦାୟୀ ରହିବେ । ବିଭିନ୍ନ ବିଷୟର ବିଶେଷଜ୍ଞମାନେ ସବୁ ସ୍ତରୀୟ ସମନ୍ବିତ୍ତ ଓ ସମୀକ୍ଷା କମିଟିରେ ଜଡ଼ିତ ହେବେ ।

୬) ବାର୍ଷିକ କାର୍ଯ୍ୟ ଯୋଜନା ଏବଂ ପ୍ରତ୍ୟେକ ବିଷୟଭିତ୍ତିକ କ୍ଷେତ୍ରରେ ଅଗ୍ରଗତିର ତଥ୍ୟଭୂମିର ସହାୟତାରେ ରାଜ୍ୟ ଯୁବ ବ୍ୟାପାର ନିର୍ଦ୍ଦେଶାଳୟ ପଞ୍ଚବାର୍ଷିକ ଯଥାର୍ଥ ଦୃଷ୍ଟିକୋଣଭିତ୍ତିକ ଯୋଜନାର ବିକାଶ କରାଇବେ । ଉଚ୍ଚ କ୍ଷମତାସମ୍ପନ୍ନ କମିଟି ପାଇଁ ଏହା ଦ୍ୱି-ବାର୍ଷିକ ଓ ରାଜ୍ୟ ଟାସ୍କ ଫୋର୍ସ ପାଇଁ ତ୍ରିମାସିକ ରିପୋର୍ଟର ଆଧାର ହେବ । ଅଗ୍ରଗତିର ସୂଚନା, କାର୍ଯ୍ୟକ୍ରମ ନିମନ୍ତେ ଓ ପରିକଳ୍ପନାରେ ଥିବା ଖାଲି ସ୍ଥାନ ଚିହ୍ନିତ କରିବା ସହିତ ଭବିଷ୍ୟତ କାର୍ଯ୍ୟଧାରାର ସୁପାରିଶଗୁଡ଼ିକ ଉଚ୍ଚ କ୍ଷମତାସମ୍ପନ୍ନ କମିଟିଙ୍କ ଗୋଚରାର୍ଥେ ବାର୍ଷିକ ରିପୋର୍ଟ ଉପସ୍ଥାପିତ ହେବ ।

୭) ଗୋଟିଏ ଗଣତାନ୍ତ୍ରିକ ଯୁବ ବିକାଶ ଧାରାରେ ଓ ଅଧିକରୁ ଅଧିକତର ଏଜେନ୍ସିମାନଙ୍କୁ ସହଭାଗୀ ଓ ଦାୟିତ୍ୱ ବହନକାରୀ ଭାବେ ନିୟୋଜିତ କରିବାର ଆବଶ୍ୟକତା ରହିଛି । ପ୍ରାୟୋଜିତ ରାଜ୍ୟ ଯୁବ ସମ୍ପର୍କିତ ଏଜେନ୍ସି ଆନ୍ତର୍ଜାତିକ ସଂସ୍ଥାସମୂହ, କର୍ପୋରେଟ୍ କ୍ଷେତ୍ର, ବେସରକାରୀ ଅନୁଷ୍ଠାନ ଏବଂ ଗୋଷ୍ଠୀଭିତ୍ତିକ ଅନୁଷ୍ଠାନମାନଙ୍କର ଉଦ୍ୟମ ଓ ସମ୍ବଳର ଏକାତ୍ମିକରଣ ଘଟାଇବ । ରାଜ୍ୟରେ ଏକ ତଳମାନ, ଫଳପ୍ରଦ ଏବଂ ମୂଲ୍ୟବାନ ସହଭାଗୀ କାର୍ଯ୍ୟପଛା ନିମନ୍ତେ ଏକ କାର୍ଯ୍ୟକ୍ରମ ସାଧନ ମାଧ୍ୟମର ଆବଶ୍ୟକତା ରହିଛି । ଉଭୟ ଅଣ୍ଟା ଓ ସ୍କୁଲ ସ୍ତରରେ ନେଟୱାର୍କିଂ ଏବଂ ସହଯୋଗିତା ସୃଷ୍ଟି କରିବା ନିମନ୍ତେ ରାଜ୍ୟ ଯୁବ ବ୍ୟାପାର ନିର୍ଦ୍ଦେଶାଳୟ ଉପରେ ଦାୟିତ୍ୱ ନ୍ୟସ୍ତ କରାଯିବ । ଏହି ଉଦ୍ଦେଶ୍ୟରେ ଅନୁଚିନ୍ତିତ ଯୋଜନାକୁ ବାର୍ଷିକ କାର୍ଯ୍ୟରେ ପରିବର୍ତ୍ତନ କରିବା ନିମନ୍ତେ ସହାୟତା ପାଇଁ ପ୍ରକଳ୍ପ ପରିଚାଳନା ଯୁନିଟ୍ ନିର୍ଦ୍ଦେଶାଳୟକୁ ଯୋଗାଇ ଦିଆଯିବ ।



୮) ଜାତୀୟ ସମର ଶିକ୍ଷାର୍ଥୀ ବାହିନୀ, ଜାତୀୟ ସେତ ଯୋଜନା, ଭାରତୀୟ ରେଡ଼କ୍ରସ୍ ସୋସାଇଟି, ଭାରତ ସ୍କାଉଟ୍ ଓ ଗାଇଡ୍ ସଂସ୍ଥା, ବିଦ୍ୟାଳୟ ଓ ମହାବିଦ୍ୟାଳୟ ସ୍ତରରେ ସକ୍ରିୟ ନିୟୋଜିତକରଣର ସୁନିଶ୍ଚିତତା ସହିତ ନେହେରୁ ଯୁବ କେନ୍ଦ୍ର ସଂଗଠନ ସହ ସମନ୍ୱୟତା, ଯୁବ ବ୍ୟାପାର ନିର୍ଦ୍ଦେଶାଳୟ ଦ୍ୱାରା କାର୍ଯ୍ୟକାରୀ ହେବ ।

୯) “ରାଜ୍ୟ ଯୁବଗୋଷ୍ଠୀ ଉନ୍ନୟନ ସଂସ୍ଥା” କ୍ରୀଡ଼ା ଓ ଯୁପି ସେବା ବିଭାଗ ଅଧୀନରେ ଏକ ସ୍ୱତନ୍ତ୍ର ଓ ସ୍ୱୟଂଶାସିତ ସଂସ୍ଥା ହେବ । ପ୍ରତ୍ୟାତ ଜାତୀୟ ଓ ଅନ୍ତର୍ଜାତୀୟ ସଂସ୍ଥାମାନଙ୍କ ସହଯୋଗରେ ଏହା ଅଧିକ ଗୁଣାତ୍ମକ, ଦକ୍ଷତା ଗଠନକାରୀ କାର୍ଯ୍ୟକ୍ରମର ପରିକଳ୍ପନା କରିବ । ରାଜ୍ୟରେ ସମାନ ଭାବରେ ଭୌଗୋଳିକ ଏକାଭିମୁଖିତା ପାଇଁ ଉଭୟ ସରକାରୀ ଓ ବେସରକାରୀ ସଂସ୍ଥା ସହିତ ସମନ୍ୱୟ ରକ୍ଷା କରାଯିବ । ଏହି ପ୍ରଶିକ୍ଷଣଗୁଡ଼ିକର ମାନ ନିର୍ଣ୍ଣୟର ନିର୍ଭରତା ଉଚ୍ଚ ସଂସ୍ଥାଗୁଡ଼ିକ ଦାୟିତ୍ୱ ନେବ ।

୧୦) ପ୍ରତି ଜିଲ୍ଲାରେ ଗୋଟିଏ ଲେଖାଏଁ ଯୁବ ମନ୍ତ୍ରଣା କେନ୍ଦ୍ର (ଓଇସିସି) ରହିବ ଯାହା ଜିଲ୍ଲାପାଳଙ୍କ ଅଧୀନରେ କାମ କରିବ । ଏହି କେନ୍ଦ୍ର ଯୁବ କର୍ମୀମାନଙ୍କରେ ସାଧାରଣ ଅନୁଷ୍ଠାନ ଓ ସ୍ୱାୟତ୍ତ ଶାସନ ମଧ୍ୟରେ ବୃହତ୍ତର ସହଯୋଗ ପ୍ରତିଷ୍ଠା କରିବ । ସାଂସଦ ଓ ବିଧାୟକମାନଙ୍କ ସ୍ଥାନୀୟ ଅଞ୍ଚଳ ବିକାଶ ପାଣ୍ଠିକୁ ଆବଶ୍ୟକୀୟ ଭିତ୍ତି ସଂରଚନା ସୁବିଧା (ଯେଉଁଥିରେ ଆଞ୍ଚଳିକ କିମ୍ବା ଗ୍ରାମ୍ୟସ୍ତରୀୟ ପାଠାଗାର ଅନ୍ତର୍ଭୁକ୍ତ) ନିମନ୍ତେ ବ୍ୟବହାର କରାଯିବ । ତୃଣମୂଳ ସ୍ତରରେ ଯୁବ ସମାଜକୁ ସଂଗଠିତ କରି ଏବଂ ସେମାନଙ୍କର ସହଭାଗୀତା ତଥା ଦାୟିତ୍ୱାଧୀନତା, ଓଇ.ସି.ସି. ର ଫଳାଫଳକୁ ବୃଦ୍ଧିକରିବା ନିମନ୍ତେ ଗୁରୁତ୍ୱ ଦିଆଯିବ ।

୧୦.୨ ପରିଚାଳନା ଓ ମୂଲ୍ୟାୟନ

୧) ପ୍ରତ୍ୟେକ ଅଞ୍ଚଳରେ ନିଜ ନିଜ ବିଭାଗରେ ଚିହ୍ନଟ ହୋଇଥିବା ସୁସ୍ପଷ୍ଟ ଭୂମିକା ଓ ଦାୟିତ୍ୱ ସମ୍ପନ୍ନତା ସହ ଓଡ଼ିଶା ରାଜ୍ୟ ଯୁବ ନୀତି (ଓ.ଏସ୍.ଓଇ. ପି.) – ୨୦୧୩ର ଏକ ବୋଧଗମ୍ୟ କାର୍ଯ୍ୟାନୁଷ୍ଠାନ ଯୋଜନା ଯାହାକି କାର୍ଯ୍ୟକ୍ରମ ଓ କ୍ରିୟାଶୀଳତା ସହ ଜଡ଼ିତ ତାହା ଅନୁଦିତ ହେବ । କିଛି ହସ୍ତକ୍ଷେପ ବର୍ତ୍ତମାନ ଚଳିତ କାର୍ଯ୍ୟକ୍ରମ ପାଇଁ କାର୍ଯ୍ୟକ୍ରମ ଯଥା ଆଇ.ଆର୍.ସି.ଏସ୍., ଏନ୍.ଓଇ.କେ.ଏସ୍, ଏନ୍.ଏସ୍.ଏସ୍. ଏବଂ କିଛି ନୂଆ କାର୍ଯ୍ୟକ୍ରମ ଓ ପରିକଳ୍ପନାକୁ ବୃଦ୍ଧି କରିବା ପାଇଁ ହସ୍ତକ୍ଷେପ କରାଯାଇଛି । ପ୍ରତ୍ୟେକ ଅଞ୍ଚଳରେ ଥିବା ହସ୍ତକ୍ଷେପର ପ୍ରଗତିକୁ ବସ୍ତୁନିଷ୍ଠ ଭାବରେ ଅନୁସରଣ କରିବା ପାଇଁ ଏବଂ ଉଦ୍ଦେଶ୍ୟ ନିୟୋଜିତ ସ୍ୱତନ୍ତ୍ର ଦଳ (ଟାସ୍କ ଫୋର୍ସ) ବର୍ତ୍ତମାନ ଚିହ୍ନଟକୁ ସମୟାନୁସାରେ ମଧ୍ୟବର୍ତ୍ତୀକାଳୀନ ସଂଶୋଧନୀକରଣକୁ ନେଇ ପରିଚାଳନା ଏବଂ ମୂଲ୍ୟ ନିର୍ଦ୍ଧାରଣ କରିବା ପାଇଁ ଡାହାଣ ପ୍ରସ୍ତୁତ କରାଯିବ । ମୂଳ ସମ୍ପାଦିତ ସୂଚକ ତଥ୍ୟ ସଂଗ୍ରହ, ସଂକଳନ ଏବଂ ବିଶ୍ଳେଷଣ କରିବା ଯୁବ ବ୍ୟାପାର ନିର୍ଦ୍ଦେଶାଳୟ ଦ୍ୱାରା ନିୟମିତ ଭାବେ ପାଳନ କରାଯିବ ।

୨) ପ୍ରତି ୩ ବର୍ଷରେ ଥରେ ଯୁବନୀତିର ମୂଲ୍ୟାଙ୍କନ ନିଷ୍ପନ୍ନ ଏବଂ ବିଶ୍ୱସ୍ତ ମାଧ୍ୟମ ଦ୍ୱାା ପରିଚାଳିତ ହେବ । ଏହାର ଫଳାଫଳ ରାଜ୍ୟ ସମନ୍ୱୟ କମିଟି ଆଗରେ ଉପସ୍ଥାପନ କରାଯିବ । କାର୍ଯ୍ୟକ୍ରମ ଏବଂ ହସ୍ତକ୍ଷେପ ସମୂହ ଫଳାଫଳ ଉପରେ ରାଜ୍ୟ ଯୁବଗୋଷ୍ଠୀର କ୍ରମ ବିକଶିତ ଆଧାର ଉପରେ ନିର୍ଭର କରି ପୁନଃ ପ୍ରସ୍ତୁତ କରାଯିବ ।

୧୧. ଓଡ଼ିଶା ରାଜ୍ୟ ଯୁବନୀତିର ସମୀକ୍ଷା

୨୦୧୬ ମସିହାରେ, ପରିସ୍ଥିତିର ଆବଶ୍ୟକତା ଅନୁଯାୟୀ ସମୁଚିତ ପରିବର୍ତ୍ତନ ନିମନ୍ତେ ଓଡ଼ିଶା ରାଜ୍ୟ ଯୁବନୀତି, ୨୦୧୩ କୁ ସମୀକ୍ଷା କରାଯିବ ।

ଯୁବନୀତିର ଚର୍ଚ୍ଚମା

ଓଡ଼ିଶାରାଜ୍ୟ ଯୁବନୀତି ୨୦୧୩ ଅଧୀନରେ ପରିଚାଳିତ ଯେକୌଣସି ବ୍ୟବସ୍ଥାକୁ ସମ୍ପର୍କିତ କରୁଥିବା ସଂଜ୍ଞା ଓ ଦୃଷ୍ଟ ଦ୍ୱାରା ଉପୁଜିଥିବା ସନ୍ଦେହ ସମ୍ପର୍କିତ ସମୀକ୍ଷାକୁ ଓଡ଼ିଶା ସରକାରଙ୍କ କ୍ରୀଡ଼ା ଓ ଯୁବ ସେବା ବିଭାଗକୁ ସ୍ୱସ୍ୱୀକରଣ ପାଇଁ ଜଣାଇ ଦିଆଯିବ ଏବଂ ଏହି ସମ୍ବନ୍ଧରେ ସରକାରଙ୍କ ନିଷ୍ପତ୍ତି ରୂପାନ୍ତ ଏବଂ ବାଧ୍ୟତାମୂଳକ ହେବ ।

